

*śrīḥ*  
*śrīmatē rāmānujāya namaḥ*  
*śrīmatē nigamāntamahādēśikāya namaḥ*

*śrīmadāśukavisārvabhauma śrīnidhēḥ kṛtiṣu*  
**॥ śrīmandasmitarāmāyaṇam ॥**

*This document has been prepared by*  
*Sunder Kidāmbi*  
*with the blessings of*  
*śrī raṅgarāmānuja mahādēśikan*  
*His Holiness śrīmad āṇḍavan śrīraṅgam*

## *viṣayasūcī*

<b>1</b>	<i>bālaśpandaḥ</i> .....	<b>2</b>
<b>2</b>	<i>ayōdhyāśpandaḥ</i> .....	<b>19</b>
<b>3</b>	<i>araṇyaśpandaḥ</i> .....	<b>25</b>
<b>4</b>	<i>kiṣkindhāśpandaḥ</i> .....	<b>32</b>
<b>5</b>	<i>sundaraśpandaḥ</i> .....	<b>39</b>
<b>6</b>	<i>yuddhaśpandaḥ</i> .....	<b>57</b>
<b>7</b>	<i>prakīrṇaśpandaḥ</i> .....	<b>70</b>

śrīḥ  
śrīmatē rāmānujāya namaḥ  
śrīmatē nigamāntamahādēśikāya namaḥ

## ॥ *bālaspandaḥ* ॥

kavitājitakallōlikanyakākāntavakṣasē |  
karuṇādiguṇāḍhyāya kamalānidhayē namaḥ ॥

śrīmadvēṅkaṭaśēṣadēśikamaṇē -  
rasmadgurōrbhāratīm  
anyādrkṣamadīyadivyasuṣamā -  
sēvēti padyākṛtim |  
antarbhāvayatō bahiryadabhava -  
nmandasmitaṃ tat prabhō !  
mahyaṃ sampadamātanōtu satataṃ  
mahyāḥ sutāyāḥ patē ! ॥ 1.1 ॥

1

sītālakṣmaṇamadhyamaṇḍanamaṇēḥ  
rāmasya rasyātmanaḥ  
pītāṅgasya hanūmataśśubhadṛśā  
baddhāñjalēssādaram |  
bhītōpētavibhīṣaṇāya dayayā  
dātussamastaśriyāṃ  
śītāṃśupratimānanasya madhuraṃ  
mandasmitaṃ pātu naḥ ॥ 1.2 ॥

2

“mahāpāpaughānāmahamanupamānāṃ racayitā  
daśāsyanāṃ jētā mama raghupatē ! dēhi caraṇau” |

iti śrīmadvācā'vaniduhitṛsaumitrihanumat -

samakṣaṃ yanmandasmitamidamimaṃ pātu tava mām || 1.3 || 3

“viṣṇō ! pañktirathasya pārthivamaṇēḥ  
putratvamētyāvanau

kuryāḥ pañktimukhasya rākṣasapatēḥ  
duṣṭātmanassaṃhṛtim” |

dāntiṃ pañktimahō pradarśya vibudhai -  
rityarthitaḥ sādaraṃ

tvaṃ tām pañktimadarśayan yadakarōḥ  
mandasmitaṃ pātu tat || 1.4 ||

4

“mā mā bhītirbhavatu bhavatām  
bhadra”mityuktiramyam

māyāpētaṃ sadasi marutām  
yat smitaṃ mandamāsīt |

mugdhaṃ tatkiṃ vasati ca mukhā -  
vāsanē svānanē tē

snigdhaṃ mahyam diśatu tadidaṃ  
bhadrapūrṇāmabhītim || 1.5 ||

5

“sāhāyyaṃ tava saṃvidhātumavanau  
sṛṣṭō mayā jāmbavān”

“snēhastē paramaḥ pitāmaha ! mayi”  
“tvaṃ matpitā kiṃnvidam ?” |

“kinnājō mama hē ! pitāmaha iha  
śrīma”nniti vyāhṛtau

*dhātustē ca yadāsa mandahasitaṃ  
tattē'dya vidyōtatē || 1.6 ||*

6

*“dattaḥ kiṃ mama raṅgiṇā karuṇayā  
satyaṃ sutastatsamaḥ  
kiṃ vā'tha svayamēva yēna suṣamā  
kācinmukhē tāvakē |  
nētraṃ kōmalapadmapatravipulaṃ  
vatsē”ti māturgirā  
yanmandasmitamāsyabhūṣaṇamabhūt  
tattē'dya vidyōtatē || 1.7 ||*

7

*“nidrāmēti na lālitō'pi madhuraiḥ  
gītaissumitrē ! śīśuḥ  
vālē'smin tava lakṣmaṇē tu nihitē  
drāgēti nidrā”miti |  
mātustē gaditaṃ niśamya racitaṃ  
mandasmitaṃ yattvayā  
tat kiṃ darśayasi svayaṃ mama puraḥ  
śrīmātrvaṃśyasya bhōḥ || 1.8 ||*

8

*ḍōlāyāṃ janani na supta iti sā  
tvāṃ vīkṣya tūrṇaṃ tataḥ  
saumitriṃ savidhē vidhāya madhuraṃ  
gātuṃ pravṛttā tadā |  
sākūtaṃ tava nāma yacca vadanē  
mandasmitaṃ mañjulaṃ*

*tadvēdaṃ vaḍuvūrnivāsa ! bhagavan !*

*hē ! rāmabhadra ! prabhō ! || 1.9 ||*

9

*“trātā tasya gajasya kiṃ nu tanayō*

*jātō mamā’yaṃ pumān*

*ādāvēva gajādhirōhaṇavidhau*

*ānamya pṛṣṭhē dhṛtaḥ |*

*sānandēna gajāna sadmanayanaṃ*

*tēnē”ti vācā pituḥ*

*yanmandasmitamānanē tava babhau*

*tat kiṃnvidaṃ rājatē ? || 1.10 ||*

10

*“ahaṃ vēdmīt”yēvaṃ vadati kuśikaśrītanubhavē*

*vasiṣṭhasyādēśād api daśarathē svasthamanasi |*

*dhanurhastasyāsīd vadanakamalē mandahasitaṃ*

*yadētat tat svāmin ! jayati vaḍuvūrvāsa ! bhavataḥ || 1.11 ||*

11

*bhūyaścitrāḥ suramyāḥ pathi kuśikabhuvāḥ*

*śṛṇvatastē kathāstāḥ*

*drṣṭvā saumitrivaktraṃ rasamanubhavataḥ*

*prītimanmānasasya |*

*āsīnmandasmitaṃ yad vadanakamalajaṃ*

*hanta ! sākūtamētat*

*satyaṃ sampanmayaṃ sat sphurati raghupatē !*

*paśyataścittahāri || 1.12 ||*

12

*“sundastrī na tu sundarī balavatī*

*naiṣā’balā rākṣasī*

yakṣī nō bata ! tātakā narasirā -  
hārā narāhāriṇī” |  
ityēvaṃ kuśikātmajasya vacasā  
mandasmitaṃ yanmukhē  
jātaṃ tēna sahāsi kiṃ nu vaḍuvūr -  
dēśaṃ samabhyāgataḥ ? || 1.13 ||

13

“ētāṃ nāśaya tātakāṃ na hi ghrṇā  
nārīti kāryā tvayā  
nārīyaṃ khalu rūpatō raghumaṇē !  
duṣṭō mahān karmataḥ” |  
ityākarṇya munērvacastava mukhē  
mandasmitaṃ yad babhau  
tadvēdaṃ vaḍuvūrnivāsa ! bhagavan !  
hē ! rāmabhadra ! prabhō ! || 1.14 ||

14

“vadhyēyaṃ vanitēti mā vaha dayāṃ  
kāvyasya mātā’pi sā  
vāñchantī vibudhādhinātharahitaṃ  
lōkaṃ hatā viṣṇunā” |  
itthaṃ gādhisutōditāṃ śrutavatō  
vācaṃ raghūttaṃsa ! tē  
yanmandasmitamānanē samabhavat  
satyaṃ tadētat prabhō ! || 1.15 ||

15

hatvā tāṃ muditēna tēna muninā  
dattāni mūrtānyahō !

sarvāstrāṇi vidhēyatāmupagatān -  
yagrē vilōkya prabhō ! |  
yanmandasmitamāsa vaktrakamalē  
tattē jaganmaṅgalaṃ  
śrīman ! śrīvaḍuvūrvihāra ! bhagavan !  
adyātra vidyōtatē || 1.16 ||

16

“uccairvṛkṣagaṇairdharātalabhavaiḥ  
pītāambaraiśśōbhanaiḥ  
mēghaśyāmalakōmalaiḥ parivrtaḥ  
siddhāśramaśśōbhatē |  
asmin vāmanasiddhidē mama makhō  
vatsē”ti vācā munēḥ  
yanmandasmitamāsa tē’tra vaḍuvūr -  
dēsē tadēvēkṣyatē || 1.17 ||

17

ākāśē rajanīcaraiḥ parivṛtē  
raktēna vēdisthalē  
hāhēti dhvaninā mukhē ca mukharē  
tēṣāṃ munīnāmapi |  
āsittē vadanē smitaṃ mitamidaṃ  
hastē śarā āśarāḥ  
dhvastāstairhi samudramadhyapatitō  
mārīcanīcō’pi saḥ || 1.18 ||

18

“ākāśē rajanīcarāḥ ahaha ! tē  
varṣanti raktānyamī

yātāstē kva nu rāmabhadradhanuṣā  
muktaiḥ śaraistāḍitāḥ?” |  
ityēvaṃ kuśikātmajasya savanē  
jātā munīnām girah  
śrutvā tā vadanē tavātimadhuraṃ  
mandasmitaṃ tat kimu ? || 1.19 ||

19

“yāma śrīmithilāṃ dhanurvijayatē  
yatrādbhutaṃ śāmbhavaṃ  
kanyāratnamapi prakāmasubhagaṃ  
yatrāsti vāsundharam” |  
ityēvaṃ vacasā munēstava mukhē  
mandākṣavīryānviṭaṃ  
yanmandasmitamābabhau raghumaṇē !  
tatsatyamētat prabhō ! || 1.20 ||

20

yātrā rathairgajaturaṅgapadātibhiḥ kiṃ  
hr̥dyā tavātha śakaṭībhiriyaṃ munīnām |  
itthaṃ munau vadati rāma ! tavānanē yad  
mandasmitaṃ tadidamityavadhārayāmi || 1.21 ||

21

śataśakaṭasamutthairākulaiśśabdajālaiḥ  
śatapathamukhajābhissatkathābhirmunīnām |  
śatadalamukha ! yattē mandamāsīt smitaṃ tat  
śatamukhamiha mōdaṃ paśyatām saṃvidhattē || 1.22 ||

22

“śilā bālā kācit balamathanalīlāvilulitā  
vasatyasmin dēśē tava padarajō vāñchatitarām” |

iti śrutvā vācaṃ kuśikasutavaktrādvigalitāṃ  
 smitaṃ mandaṃ yattē jayati tadidaṃ śrīraghupatē ! || 1.23 || 23

śilā sā saṃsprṣṭā caraṇarajasā tē raghupatē !  
 purōdēsē jātā paramaramaṇīyā'tha ramaṇī |  
 munēḥ prāntē cābhūnmuniratha paraḥ kō'pi muditaḥ  
 mukhē mugdhē mandasmitamapi manōjñam tava tadā || 1.24 || 24

viśvāmitramuniśvarēṇa kathitā -  
 halyākathāṃ śṛṇvataḥ  
 pādasprṣṭasīlātalāt samuditāṃ  
 śyāmāṃ puraḥ paśyataḥ |  
 vēgādāgatagautamāmalamukhāt  
 jātāśiṣō bhējuṣaḥ  
 yanmandasmitamāsa rāma ! tadidaṃ  
 kiṃnvatra vidyōtatē || 1.25 || 25

“bhañktvā rāma ! śilāmadā mama mudā  
 pūrṇāmimāṃ bhāminīm  
 bhañktvā nāma dhanurbhajāvanibhavāṃ  
 śrījānakīm bhāminīm” |  
 ēvaṃvādini gautamē kuśikabhū -  
 santōṣasaṃvardhakē  
 yanmandasmitamānanē tava babhau  
 tat sāmprataṃ bhāsatē || 1.26 || 26

“dārān mahyamadā mudā parigatā -  
 nānandapūrṇō'smyaham

ānandastanujaśśatānana itas -  
tubhyaṃ sa tān dāsyati” |  
ēvaṃvādinī gautamē kutukinā  
śrīkausīkēnēkṣitam  
yanmandasmitamānanē tava babhau  
tad dyōtatē’dya prabhō || 1.27 ||

27

“saundaryasya vibhūṣaṇaṃ vijayatē  
sō’yaṃ kumārō navah  
sītā cēyamamuṣya bhūṣaṇatayā  
sthātuntarāmarhati |  
madhyē kāmaṭhapṛṣṭhatō’pi kaṭhinam  
śaivam dhanurvartatē  
bhāgyāḍhyā mithilā nu nē”ti janatā -  
lāpānnu mandasmitam || 1.28 ||

28

“manmātā kimadarśī dāśarathayē” ?  
“sandarśītā saṅgatā  
pitṛā tē jamadagninēva muninā  
śrīrēṇukā sā purā” |  
itthaṃ gautamasūnunā saha munau  
sambhāṣamāṇē tadā  
yadrāma ! smitamānanē tava babhau  
tatsatyamētat prabhō ! || 1.29 ||

29

“sō’yaṃ gādhisutō mahān śṛṇu kathām  
taptam tapastādrśam

yasyāpatyamudāharanti bharata -  
śrīmātaram tādṛśīm” |

ēvaṃvādinī gautamasya tanayē  
mandasmitaṃ yanmukhē  
rāmābhūttava tatkilātra madhuraṃ  
vidyōtatē’tṛōttamam || 1.30 ||

30

“cakrē kāñcana dēvalōkavanitām  
sadyaśśilāmāgatām

ētattiṣṭhatu dēvalōkamaparaṃ  
sō’yaṃ munirnirmamē” |

ēvaṃ nāma niśamya tatra ca śatā -  
nandasya vācaṃ munēḥ  
yanmandasmitamānanē tava babhau  
tat sāmprataṃ dṛśyatē || 1.31 ||

31

“śunaśśēpaṃ pitrā dhananihitadrṣṭyā nṛpatayē  
parityaktaṃ mātrā śaraṇamiti pādāntapatitam |

arākṣadyaḥ putrānapi śatamahō ! śāpaviṣayān  
vidhāyē”ti śrutvā’bhavadavatu mandasmitamidam || 1.32 ||

32

“atikṣudyuktassan svakarakalitasvannamapi yaḥ  
parasmai datvā tat pariḥṛtamanōjātavikṛtiḥ |

tapaścakrē bhūyō muni”riti śatānandavacasā  
smitaṃ mandaṃ yattē tadidamavatānmāṃ raghupatē ! || 1.33 ||

33

“ānītaṃ śakaṭē manuṣyanivahaiḥ  
saṅkhyātigaistaddhanuḥ

śaivam śailasamānasāramabhavad  
viṣṇuśśarō yatra saḥ” |  
itthaṃvādini gādhinandanamunau  
mandasmitaṃ rāma ! tē  
yattat sāmpratamānanē vijayatē  
kalyāṇadaṃ paśyatām || 1.34 ||

34

“kandarpō’yamupāgatō daśaratha -  
śrīputratādambhataḥ  
kandarpāridhanurbabhañja taditas -  
sītā ratirdēvatā |  
ēnaṃ prāpya mudānvitā bhavati sē” -  
tyēvaṃ janānāṃ girā  
yanmandasmitamānanē tava tadā  
tat sāmprataṃ rājatē || 1.35 ||

35

“bhagnaṃ bhargadhanuḥ, bhayaṃ ca nṛpatēḥ,  
cintā’pi sītāhrdaḥ  
kalyāṇaṃ ca kathaṃ bhavēditi mithō  
bhāṣā janānāmapi” |  
ityēvaṃ nṛpasadmavartivacanāṃ  
śrutvā mukhē yad babhau  
tanmandasmitamēva sāmpratamidaṃ  
svāmin ! na mē saṃśayaḥ || 1.36 ||

36

“prālēyācalakanyakāpatidhanur -  
bhaṅgāptasītaḥ punaḥ

prālēyācalakanyakāpatimahā -  
bhaktasya vidhvaṃsanāt |  
prāpsyatyēva hṛtām sa ēṣa bhagavān  
sākētanāthō mahān”  
ityēvaṃ janakāptasanmunivacaḥ -  
prāptasmitaḥ pāhi naḥ || 1.37 ||

37

“sītāsaktamanāssamāgata imaṃ  
dēśaṃ sa pañktyānanaḥ  
cāpamlānatamānanāvalirabhūt  
bhūyaśca tasyāṃ rataḥ |  
cāpēnāsya raghūdvahasya bhavitā  
kṛttānanaughāḥ punaḥ”  
ityēvaṃ munipañktivāgbhirudita -  
śrīmandahāsaḥ param || 1.38 ||

38

“sītēyaṃ pratipādītā tava sutā  
yā cōrmilā lakṣmaṇē  
tām kuryāstava sōdarasya tanayē  
bhrātrōstathaivānayōḥ” |  
ityēvaṃ kuśikātmajasya vacasā  
mandasmitaṃ yattadā  
sañjātaṃ vadanē tadēva bhagavan -  
nadyātra vidyōtatē || 1.39 ||

39

vaṃśastē kathitō vasiṣṭhamuninā  
vaṃśaḥ priyāyāśca tē

jānakyā janakēna tēna kathitas -  
tasmin vivāhōtsavē |  
śrutvā tatra ca vṛttamadbhutatamaṃ  
mandasmitaṃ tē tadā  
yajjātaṃ vaḍuvūrvihārarata ! tat  
satyaṃ mamaitat puraḥ || 1.40 ||

40

svēṣu bhrātr̥ṣu tē tadā triṣu mudā  
yōṣitsamētēṣvabhūt  
cittē nṛttaratō'mitaḥ pariṇayē  
mōdassabhāyāṃ prabhō !  
tasyēdaṃ parivāhatāmadhigataṃ  
mandasmitaṃ yanmukhē  
taddhīdaṃ vitanōtu rāghava ! paraṃ  
kalyāṇamasmāsvapi || 1.41 ||

41

“sītāyāḥ karalālanēna bhagavan !  
santuṣṭacittastadā  
sākaṃ dharmaratātmanā bhuvi satāṃ  
dharmaṃ karōmyunnatam” |  
ityantaḥ kalayan bahiryadakarōd  
mandasmitaṃ tadbhavān  
tat saṅkrīdati sāmprataṃ tava mukhē  
sampaśyatāṃ kṣēmadam || 1.42 ||

42

mārgē bhārgavamāgataṃ nijaruṣā  
kl̥ptāṃ parēbhyaśśucaṃ

varṣantaṃ paraśuṃ nitāntaparusaṃ  
svāṃsē vahantaṃ tadā |  
dr̥ṣṭvā bhītimupāgatē nijajanē  
rāma ! tvadīyānanē  
yanmandasmitamitthamutthitamidaṃ  
dadyād abhītiṃ mama || 1.43 ||

43

“matkaṃ nāma vahasyahō vaha paraṃ  
vyākhyāti taddāsataṃ  
bhagnaṃ nāma dhanustvayā puraripō -  
rasmadgurōrapyahō !” |  
itthaṃ jalpati rōṣatō’tiparusaṃ  
mārgāgatē bhārgavē  
yanmandasmitamānanē tava babhau  
tat kiṃ tathaiva sthitam ? || 1.44 ||

44

“sītēyaṃ parirakṣitā daśamukhād  
vēdāntirājātmajā  
jātā tē’nugūṇaiva tatra bhavatā  
bhagnaṃ dhanurmadvurōḥ |  
prācīnaṃ tadidaṃ dhanuḥ kuru tathē” -  
tyēvaṃ bruvāṇē munau  
yanmandasmitamānanē tava tadā  
tatsāmprataṃ dr̥śyatē || 1.45 ||

45

śaivaṃ taddhanurarcakō’sya janakō  
rājā tatō nō hataḥ

*bhagnaṃ tadbhavatā bhayaṃ na viśatā  
sō'yaṃ kuṭhārō mama |  
paśyādyē"ti dhanurdadanmunimaṇiḥ  
yatprāha tēnōditam  
yanmandasmitamānanē tava vibhō !  
tanmaṅgalaṃ yacchatu || 1.46 ||*

46

*ādāyātha dhanustatō munimaṇē -  
rārōpya vāṇaṃ tataḥ  
paśyantaṃ ca kuṭhāramānatamathō  
darpēṇa dūrīkṛtam |  
yanmandasmitamātatāna sa bhavān  
śrīlakṣmaṇānandadaṃ  
tanmē maṅgalamātanōtu bhavataḥ  
sampratyathō cōjivalam || 1.47 ||*

47

*śrīman ! rāma ! tulāpunarvasumahē  
śrīrāmacandrōtsavē  
kalyāṇātmakavēṣamañjulataṃ  
śrījānakīsaṃyutē |  
śrīmallakṣmaṇapārśvagē hanumati  
stōtraṃ navam tanvati  
svāmin ! yattava mandamañjuhasitaṃ  
tasmin manō muhyati || 1.48 ||*

48

*kandarpasya muhurmuhuḥ nijatanuṃ  
sampaśyatassādaraṃ*

taṃ garvaṃ haratastavātra vaḍuvūr -  
divyasthalē tiṣṭhataḥ |  
maithilyā madhurātisundaratanu -  
śrīyuktayā bhūṣita -  
prāntasyāstu manōharaṃ smitamidaṃ  
manmaṅgalaughapradam || 1.49 ||

49

sākētē jananījanēna nitarāṃ  
saṃlālitasyātha tē  
pitṛā prītataṃēna rañjitahṛdaḥ  
ślāghyaistathā bhrātr̥bhiḥ |  
sarvairapyamitapramōdabharitaiḥ  
sītāsamētasya tē  
yanmandasmitamānanē'tra vaḍuvūr -  
vāsē'pi tadvartatē || 1.50 ||

50

“śvaśrūrmē paramaṃ hi daivatamiyaṃ  
kukṣāvudītō bhavān  
asyā mannayanāntaraṅgasukhadō  
madbhāgyatō rājatē |  
tātō vō mayi vatsalō'sti sutarām  
ānandapūrṇāsmyahaṃ  
śrīkāntē”ti vidēhajāvacaṇataḥ  
smērānanō dṛśyasē || 1.51 ||

51

“kausalyā jananī satāmabhimatā  
ślāghyairguṇairbhūṣitā

*tātassatyavacāḥ parākramanidhiḥ  
śrīcakravartī bhuvah |  
dakṣāḥ karmasu sād havaḥ priyaratāḥ  
sarvē'pyamī bhrātarah  
śrīkāntē"ti vidēhajāvacanatas -  
smērānanō rājasē || 1.52 ||*

52

*|| iti bālaspandaḥ samāptaḥ ||*

śrīḥ  
śrīmatē rāmānujāya namaḥ  
śrīmatē nigamāntamahādēsikāya namaḥ

## ॥ ayōdhyāspandaḥ ॥

kavitājitakallōlikanyakākāntavakṣasē |  
karuṇādiguṇādhyāya kamalānidhayē namaḥ ||

mandōdarīdayitamāthiśarāḍhyapāṇēḥ  
mandākinīmadhuramaulidhṛtātmanāmnaḥ |  
mandākṣamanditamanōbhavavibhramasya  
mandasmitaṃ madaghamardanamastu nētuḥ || 2.1 ||

53

“rāma ! tvayyativalsalāḥ prakṛtayō  
mayyāyatēyaṃ jarā  
sākētādhipatiṃ samastajagatāṃ  
kurvē patiṃ tvāmataḥ” |  
ēvaṃvādini tatra nāma janakē  
śrījānakīnātha ! tē  
yanmandasmitamānanē samabhavat  
taddarśayasyadya kim ? || 2.2 ||

54

tyaktvā rāma nadīpavastravibhavaṃ  
bhūmaṇḍalaṃ tvaṃ vanaṃ  
yātastvāmavanē vidhātumakarō -  
cchrīmān vasiṣṭhō muniḥ |  
ētāṃ nūtanavastravaibhavayutāṃ  
dīpāvaliṃ māmikāṃ

- vācaṃ nāma niśamya kiṃ vitanuṣē  
 mandasmitaṃ matprabhō ! || 2.3 || 55
- mandasmitaṃ varṇayituṃ pravṛttō  
 mamēti madhyē viṣayaikalōlah |  
 mandēti mām prēkṣya vibhō ! vidhatsē  
 mandasmitaṃ maṇḍanamānanasya || 2.4 || 56
- piturvacasi na sthitaḥ piṭṛmatē’pi nō vartasē  
 mahatsu vinayō na tē paramayaṃ viruddhastataḥ |  
 prasaktirapi vāñchitā mama punaḥ kavē ! kāmada  
 tviti smitamahō mitaṃ vitanuṣē parīvāhataḥ || 2.5 || 57
- “satīṃ bharatamātaraṃ kaluṣitāntarām kubjayā  
 vidhātumabhirādhitām priyasutaṃ vitēnē vanē” |  
 iti śrutimupāgatā purajanasya vāñī vibhō !  
 mitasmitamasaunmukhē tadidamastu manmānasē || 2.6 || 58
- “tātādasmi garīyasī tava suta !  
 tvaṃ na prayāyā vanaṃ  
 vatsātra sthita ēva nandaya manō  
 matkaṃ vacassatkuru” |  
 itthaṃ mātari lakṣmaṇē ca vadati  
 snēhācca kōpādapi  
 tvaṃ mandasmitamētadēva kalayan  
 tau sāntvayāmāsitha || 2.7 || 59
- striyaṃ puruṣavigrahaṃ mama pitā vidēhādhipaḥ  
 bhavantamadhigatya mām raghupatē ! karē tē’karōt |

itīdamavanīsutāvacanamānanē tē smitaṃ

tatāna tadidaṃ smitaṃ madavanaṃ vidhattāṃ prabhō ! || 2.8 || 60

manāgiva manō mama tvayi kṛtaṃ tvayā nīyatē

paratra tadapi prabhō ! kimiti yuktamētattava ? |

atha trijaṭanītitaṣṭaditi mandamētatsmitaṃ

sumandamabhipātu māmiha dayānidhē ! rāghava ! || 2.9 || 61

kausēyōpari cīravandhanavidhau

jāyāvalagnasthalē

kōśādāhṛtabhūṣaṇē'pi ca tadā

vācā pitustajjanē |

yanmandasmitamātātāna vadanam

raktaṃ tavēdaṃ prabhō !

tadyuktaṃ vaḍuvūrsthālē'pi mayi tan -

nīcē'varē'pyuttamē || 2.10 ||

62

“draṣṭā tvāmabhiṣiktaminduvadanaṃ

citrēndunā sāmprataṃ

śvō vatsēti tathaiva kēkayasutā -

vācā na yāyā vanam” |

ityēvaṃ pitari bruvatyaṃ babhau

mandasmitaṃ yatsamaṃ

tanmē sādhuvadāsthitāya sutarāṃ

duṣṭāya ca dyōtatē || 2.11 ||

63

svāmimstē bhavanē pitussukhamayē

prītairjanaissaṃvṛtē

mātrpṛitvahē tathaiva tamasā -  
tīrē'pyadhastāt tarōḥ |  
śōkārtaiṣṣvajanaīḥ vṛtē'pi paritō  
mandasmitaṃ yat samaṃ  
vaktrē tē tadidaṃ tathaiva vaḍuvūr -  
gēhē'pi vidyōtatē || 2.12 ||

64

gaṅgātīrasamāgatēna suhrdā  
sāsrēṇa “sākētavat  
dēsō'yaṃ tava sarvamānavamaṇē !  
rājā'tra tattvaṃ bhava” |  
itthaṃ nāma guhēna bhaktinidhinā  
prōktasya yattē mukhē  
tanmandasmitamēva sāmpratamidaṃ  
vidyōtatē naḥ puraḥ || 2.13 ||

65

guhēna gahanē tadā bahavidhaṃ samabhyarcitaḥ  
“vasēha tava tē vayaṃ satatadāsabhūtāḥ prabhō !” |  
iti stutavatā mukhē yadabhavatsumandasmitaṃ  
tadētadatisundaraṃ tava dadātu mē maṅgalam || 2.14 ||

66

“vāsaṃ vāñchasi kānanē na tu punaḥ  
prāntē mama tvaṃ tataḥ  
śrīman ! madgurusannidhau vasa sukhaṃ  
śrīcitrakūṭē girau” |  
ēvaṃ nāma munēḥ prayāgavasatēḥ  
hrdyā giraḥ śṛṇvataḥ

svāmin ! rāma ! tavānanē yadabhavad  
mandasmitaṃ kiṃnvidam ? || 2.15 ||

67

“vadyō mē bharatassamāgata itō”  
“maivaṃ hi nētum purīm  
āvāmāgata ityavēhi, yadi tē  
rājyasprhā dāsyati” |  
itthaṃ lakṣmaṇamuttarēṇa vacasā  
sākūtamāvriḍayan  
yanmandasmitamātanōstu bhagavan !  
tattvanmukhē jṛmbhatē || 2.16 ||

68

“sākētē vasa rājyapālanaparō”  
“vākyaṃ pitustat kathaṃ” ?  
“sō’haṃ tadvipinē vasāmi” “tadidaṃ  
yuktaṃ na” “tatpādukām |  
dēhī”tyarthayati priyē tu bharatē  
mandasmitaṃ yanmukhē  
tattē śrīvaḍuvūrnivāsa ! subhagaṃ  
vidyōtatē sāmpratam || 2.17 ||

69

“nītā śrībharatēna pādakamala -  
trāṇē ratā pādukā  
tatkāryaṃ kalayāmi sā’hami”ti yā  
samprasthitā svāgrataḥ |  
tāṃ sītāmaivalōkya tatra dayitāṃ  
yattē mukhē sambabhau

*tanmandasmitamēva sāmpratamidaṃ  
tasyāssamīpāvanau || 2.18 ||*

70

*atrērāśramatassamāgatavatīm  
ālōkya sītāṃ satīm  
patnyāstasya munēstapaḥphalamayaiḥ  
divyāṅgarāgādibhiḥ |  
bhūyō bhūṣitavigrahāṃ bhagavatīm  
mandasmitālaṅkṛtāṃ  
yanmandasmitamānanē tava babhau  
tatsatyamētat prabhō ! || 2.19 ||*

71

*|| iti ayōdhyāspandaḥ samāptaḥ ||*

śrīḥ  
śrīmatē rāmānujāya namaḥ  
śrīmatē nigamāntamahādēśikāya namaḥ

## ॥ aranyaspandaḥ ॥

kavitājitakallōlikanyakākāntavakṣasē |  
karuṇādiguṇāḍhyāya kamalānidhayē namaḥ ॥

siṃhān hanta ! gajān kharānapi mṛgān  
śūlē vidhāyōdvahan  
āyātaḥ puratō vanē'ti gahanē  
tiṣṭhan virādhō'bravīt |  
“tyaktvaināṃ pramadāmimāṃ mayi yuvāṃ  
yātaṃ drutaṃ jīvanē  
vāñchā cē”diti tanniśamya bhavatō  
vaktrē nu mandasmitam ॥ 3.1 ॥

72

tāmādāya vahan śarēṇa bhavatā  
santāḍitastāṃ bhuvi  
tyaktvā vāmavahat tadā ca sa bhavān  
labdhō'dya vāhō mahān |  
ityēvaṃ hr̥di cintayan yadatanōt  
saumitriṇā saṃyutaḥ  
tanmandasmitamēva sāmpratamidaṃ  
sandṛśyatē bhāgyataḥ ॥ 3.2 ॥

73

“idānīmindrō māṃ saparijana āhaitya paramaṃ  
munē ! yāhi brāhmaṃ sadanamiti taṃ cāvadamaham |

amum rāmaṃ dr̥ṣṭvē”tyanaghaśarabhaṅgasya vacasā  
 mukhē jātaṃ mandaṃ smitamavatu tē śrīraghupatē ! || 3.3 || 74

śrīman ! rāma ! tavāgamēna muditē  
 tasmin sutīkṣṇē munau  
 tattat sambhramatō vidhāya rajanī -  
 kāmād vilambānvitē |  
 bhuktiṃ dātumayē ! tadā raghupatē !  
 dharmātmanastē mukhē  
 yanmandasmitamutthitaṃ tadavatu  
 svāminnadharmādimaṃ || 3.4 || 75

“trayō dōṣāḥ kuryuḥ puruṣamiha kalyāṅarahitaṃ  
 tvayi svāmin ! dōṣau nahi paramathaikō vijayatē |  
 sa hēyastaccāpaṃ tyaja ramaṇa ! nāthē”ti dayitā -  
 giraṃ śrutvā mandasmitamuditamētat kimu vibhō ! || 3.5 || 76

“jahyāṃ jīvitamapyahaṃ priyatamē !  
 tvāṃ vā tathā lakṣmaṇaṃ  
 naiva brāhmaṇasannidhau viracitāṃ  
 sītē ! pratijñāmimām” |  
 ityuktvā suhitāṃ hitāmapī ca tāṃ  
 sampāśyatastē vibhō !  
 yanmandasmitamāvīrāsa tadidaṃ  
 māṃ pātu pāpāt kalēḥ || 3.6 || 77

“striyassarvā lōkē capalamatayassādhipathataḥ  
 skhalantyassandr̥ṣṭāḥ patimapi dhanānāṃ nidhimapi |

tyajantyassēyaṃ tē bhavati na tathā bhāti suguṇā  
 satī”tyēvaṃ vācā ghaṭabhavabhuvā tē smitamidam || 3.7 || 78

“tātasyāhaṃ vayasyaḥ tava mama hṛdayaṃ  
 putrakē māmakē syāt  
 yadvattadvanniviṣṭaṃ vasa mama savidhē  
 prāṇatō’pi priyaṃ tē |  
 kuryāṃ vatsē”ti gṛdhrakṣitipativacasā  
 rāma ! yattē mukhābjē  
 jātaṃ mandasmitaṃ yad madavananipuṇaṃ  
 rājatē sāmprataṃ tat || 3.8 || 79

dr̥ṣṭvā pañcavaṭīsthalē viracitāṃ  
 svāṃ parṇasālāṃ navāṃ  
 nirmātāramavēkṣya lakṣmaṇamathō  
 “vṛttō na tātō mama” |  
 ityuktyā saha mandahāsa uditō  
 yastē mukhē matprabhō !  
 sō’yaṃ pātu śubhaśśubhāni nitarāṃ  
 saṃvardhayannassadā || 3.9 || 80

āyātāṃ daśakandharasya sahajā -  
 mādāya mūrṭiṃ navāṃ  
 āślēśaspr̥hayā subāhuyugalām  
 ānandapūrṇānanām |  
 “ētāṃ santyaaja māṃ bhajātimadhurā” -  
 mityālapantīṃ tadā

dr̥ṣṭvā yastava mandahāsa uditas -  
sō'yaṃ bhayaṃ mē dyatu || 3.10 ||

81

ānītānanayā nayādhvavigatān  
tān yātudhānān ahō !  
ghōrāstrāyudhajātarōṣaparūṣān  
nānāvidhān bhīkarān |  
dr̥ṣṭvā rāghava ! tē mukhē yadabhavad  
mandasmitaṃ maṅgalam  
tat satyaṃ mama maṅgalāya mahatē  
vidyōtatē'dyāpi kim ? || 3.11 ||

82

“sarvē'mī rajanīcarā vinihatā  
rāma ! tvayā durbalāḥ  
māmāsādyā mayā hatō'dya sadanē  
mṛtyōssukhaṃ vatsyasi” |  
ityēvaṃ kharabhāṣitaṃ kharataraṃ  
śrutvā raghūṇāṃ patē !  
yanmandasmitamānanē tava babhau  
tat sāmprataṃ dyōtatē || 3.12 ||

83

nānāratnamayaṃ vilōkya puratō  
dhāvantaṃmatyadbhutaṃ  
“svāmin ! kāntamamuṃ gṛhāṇa hariṇaṃ  
krīḍāvinōdāya mē” |  
ityēvaṃ janakātmaajāvacanatō  
mandasmitaṃ yanmukhē

sañjātaṃ tava rāmabhadra ! vaḍuvūr -  
vāsin ! tadētat kimu ? || 3.13 ||

84

“mārīcō na mṛgō'yamārya ! bhavatā  
hantavya ēvādhunā

jīvanna grahaṇaṃ samēśyati mahā -  
māyāvināmagraṇīḥ” |

ityēvaṃ kila lakṣmaṇasya vacasā  
mandasmitaṃ yadbabhau

svāmin ! rāma ! tadētadatra bhavatas -  
sandṛśyatē sāmpratam || 3.14 ||

85

dhāvantaṃ paramādbhutaṃ bhuvi divi  
prāstaprabhaṃ kānanē

līnaṃ tatra ca tatra cātha ca tatas -  
sandṛśyamānaṃ bahiḥ |

dr̥ṣṭvā taṃ hariṇaṃ sphurantaṃ abhitaḥ  
saundaryapūrṇākṛtiṃ

yanmandasmitamānanē tava vibhō !  
jātaṃ tadētat kimu ? || 3.15 ||

86

tādr̥kṣē nihatē mṛgē'tha sahajē sītāṃ vihāyāgatē

sītāyā haraṇē jaṭāyuṣi gatē śōkānubhūtiṃ tathā |

arcāyāṃ tu vicintya tatsamuditaṃ mandasmitaṃ yatprabhō !  
tanmē dūramapākarōtu duritaṃ sītāsamētasya tē || 3.16 ||

87

“ārambhō hi śucō daśāsyasahajā -  
nāsāpuṭākṛntanaṃ

tannāsāya nikṛntanaṃ tvidamabhū -  
dāyōmukhīyaṃ prabhō !” |  
ityuktyā sahajasya tē samabhavad  
mandasmitaṃ yanmukhē  
tatsatyaṃ vaḍuvūrnivāsa ! bhagavan !  
sandṛśyatē sāmpratam || 3.17 ||

88

bāhū tau bahuyōjanau na hi śirō  
vaktraṃ tu kuṣṣau mahat  
tvēnaṃ nāma tathā vilōkya vipinē  
krūraṃ kabandhaṃ prabhō ! |  
yanmandasmitamānanē samabhavat  
saumitriyuktasya tē  
tatsatyaṃ vaḍuvūrnivāsa ! bhagavan !  
sandṛśyatē sāmpratam || 3.18 ||

89

kṛtvā taṃ ca nikṛttabāhumavaṭē  
nikṣēpaṇānantaraṃ  
gandharvēṇa ca tēna tatsamuditam  
sugrīvasakhyaṃ tathā |  
śrutvā yanmukhapaṅkajē samabhavat  
sītāpatē ! tē smitam  
tat satyaṃ vaḍuvūrnivāsa ! bhagavan !  
sandṛśyatē sāmpratam || 3.19 ||

90

drṣtvā tāṃ śabarīṃ phalāni bhavatē  
dātuṃ tapaḥ kurvatīm

*bhūyō bhaktimatīm guruṣvatitarā -  
mānandapūrṇāśayām |  
vṛddhām vēpathunartanām drutahṛdam  
mandasmitam yanmukhē  
sañjātam tava gṛdhrarājagatida !  
svāmin dadātu śriyam || 3.20 ||*

91

*drṣṭvā tatra tayā pradarśitamahō  
svācāryapūjārpitam  
amlānam sumasañcayam jalanidhīn  
saptāpi tatra sthitān |  
ānītān gurubhiḥ prabhāvamahitaiḥ  
mandasmitam yanmukhē  
svāmin ! śrīvaḍuvūrnivāsa ! bhagavan !  
śrīrāma ! taddṛśyatē || 3.21 ||*

92

*taddattāni parīksya tāni madhurā -  
ṇīti prabhujya prabhō !  
bhuktvā vanyaphalāni tām jigamiṣum  
sthānam gurūṇām tataḥ |  
pratyakṣam jvalanē samarpitatanum  
drṣṭvā tavāsyāmbujē  
yanmandasmitamutthitam raghupatē !  
tadbhāti satyam puraḥ || 3.22 ||*

93

*|| iti aranyaspandah samāptaḥ ||*

śrīḥ

śrīmatē rāmānujāya namaḥ

śrīmatē nigamāntamahādēsikāya namaḥ

## ॥ kiṣkindhāspandaḥ ॥

kavitājitakallōlikanyakākāntavakṣasē |

karuṇādiguṇādhyāya kamalānidhayē namaḥ ॥

pampātīraruhān tarūn gaganagān

śākhāmṛgāvēkṣayā

dr̥ṣṭyā hanta ! samīkṣya lakṣmaṇayujah

tē gacchatō'grē natam |

sugrīvāt samupāgataṃ pavanajaṃ

dr̥ṣṭvā taduktaśrutēḥ

yanmandasmitamānanē laghu babhau

satyaṃ tadētat prabhō ! ॥ 4.1 ॥

94

vāyōrātmabhuvō natasya nitarāṃ

tasyātha tāmadbhutāṃ

śrutvā nāma giraṃ suvarṇamahitāṃ

suṣṭhūditāṃ susvarām |

satyaṃ divyasudhōpamāṃ sumahitāṃ

śrīrāma ! mandasmitaṃ

yattē nāma mukhāmbujē samabhavat

tat satyamētat prabhō ! ॥ 4.2 ॥

95

nītasyātha nijāntikaṃ tava vibhō !

vātātmaajātēna taṃ

sugrīvaṃ nayanāgrataḥ kalayataḥ  
mitraṃ ca mitrātmajam |  
tadvṛttaṃ ca yathātathaṃ śrutavatō  
yannāma mandasmitaṃ  
sañjātaṃ vadanāmbujē tadidami -  
tyānandavānasmyaham || 4.3 ||

96

kāyaṃ kṣiptavataḥ sudūramapi tē  
svāṅguṣṭhatō dundubhēḥ  
“pratyagraṃ hi samāṃsamētadabhavat  
kṣiptaṃ purā vālinā” |  
ityuktyā ravisambhavasya suhrdō  
mandasmitaṃ yanmukhē  
sañjātaṃ tava tanmamādyā puratō  
vidyōtatē rāghava ! || 4.4 ||

97

sālān sapta tathā dharāmapi śarē -  
ṇaikēna bhēttuḥ purā  
pādābjē tava mastakaṃ kṛtavataḥ  
tē śaṃsatō vikramam |  
visrabdhasya bhṛśaṃ vilōkya suhrdaḥ  
mōdōditaṃ cēṣṭitaṃ  
yanmandasmitamānanē tava babhau  
tatsatyamētat prabhō ! || 4.5 ||

98

sugrīvēṇa samīritāṃ śubhavatīm  
śrutvā kathāmadbhutaṃ

śrīmatsaptajanāśramasya bhavataḥ  
prītyā namaskurvataḥ |  
yanmandasmitamānanē samabhavat  
tatsatyamētat prabhō !  
tattē sautu sukhāni pūrvapurūṣā -  
natyā samutthāni mē || 4.6 ||

99

ēkēnaiva śarēṇa pātītavataḥ  
tē vāliṇaṃ tadgirā  
sannindākulayā tathādhikatayā  
nyāyādapētātmanā |  
yanmandasmitamānanē tava babhau  
dharmasvarūpāśrayē  
dīnānāthaśaraṇya ! daivatamaṇē !  
svāmin ! sukhāyāstu naḥ || 4.7 ||

100

hr̥dyairvādyagaṇōditaiḥ karakṛtaiḥ  
strīṇāṃ ca gītyādibhiḥ  
jātaiḥ śrōtrasukhaiḥ ninādanivahaiḥ  
dīvyantamantaḥ purē |  
sugrīvaṃ suhṛdaṃ vilōkya bhagavan !  
mandasmitaṃ yanmukhē  
tanmē sautu sukhaṃ paraṃ raghupatē !  
dīnāvanaikavrata ! || 4.8 ||

101

antarduḥkhacayaṃ vahannapi bhavān  
pr̥ktaṃ suhṛtsaukhyataḥ

mōdam kañcana samvahan yadakarōḥ  
mandasmitam mañjulam |  
tattē rāghava ! kiñcanāti subhagam  
saujanya manyādrśam  
mānyam darśayatīti tatra ramatē  
sarvō'pyabhijñō janaḥ || 4.9 ||

102

“tūṣṇīmēṣa surānubhūtinirataḥ  
kāmam kṛtaghnaḥ kapiḥ  
naiva tvāmupakāra kam smarati tad -  
vālyantikam gacchatu” |  
itthaṁ lakṣmaṇabhāṣitē “na hi tathā  
kōpō vidhēyaḥ puraḥ  
sāntvaṁ brūhi sakhē”ti tē suvacasā  
mandasmitam śōbhatē || 4.10 ||

103

ānītam kapibhiḥ kṛtāñjalipuṭaiḥ  
saṅkhyātigairbhīkaraiḥ  
śatrūṇām dharaṇītaṁ nikhilama -  
pyācchādayadbhistadā |  
sugrīvam suhrdam samīkṣya subhagam  
suprītacittasya tē  
yanmandasmitamānanē samabhavat  
tatsāmprataṁ drśyatē || 4.11 ||

104

“svāmin ! sainyaṁ tvadīyaṁ kapikulavalitaṁ  
bhalla brndāvṛtaṁ sad

rakṣōvikṣēpadaḥṣaṃ caraṇasavidhagaṃ  
vartatē vāḱpratīkṣaṃ” |  
ityēvaṃ sūrasūnau kathitavati mukhē  
tāvakē tāṭakārē !  
jātaṃ mandasmitaṃ yattadidamiti bhavān  
darśayatyantaraṅgaṃ || 4.12 ||

105

“prācīṃ gacchēta yūyaṃ” “tadanu pavanabhū -  
raṅgadādyaiṣṣamētaḥ  
matbhrāturdharmadrṣṭēḥ diśa”miti śubhayā  
śrīdinādhīśasūnōḥ |  
vācā sadyō mukhē tē navakamalanibhō  
yō babhau mandahāsaḥ  
tattvaṃ sītāpatē ! mē niravadhikadayō  
darśayasyadya satyam || 4.13 ||

106

datvā mārutanandanasya karayōḥ  
ratnāṅgulīyaṃ śubhaṃ  
drṣṭvā tasya natasya mastakatalaṃ  
sītādrśōrāspadam |  
yanmandasmitamātatāna sa bhavān  
tanmaṅgalaṃ matpuraḥ  
bhūyō darśayati svayaiva dayayā  
tādrkṣayā’mēyayā || 4.14 ||

107

ādāyāṅgulibhūṣaṇaṃ sa hanumān  
kṛtvā śirōbhūṣaṇaṃ

baddhvā cēlamukhē bhavantamapi taṃ  
natvā muhussādaram |  
sākaṃ svairagamaddiśaṃ nijapituḥ  
saumyasya līlāpadaṃ  
taddr̥ṣṭvā vadanē tadā yadabhavad  
mandasmitam tē'dya tat || 4.15 ||

108

“aiśyatyēṣa mama priyāṃ janakajāṃ  
cāmīkarāṅgīṃ satīm  
nīlāmbhōjadalātiramyanayanāṃ  
nāsābhirāmānanām |  
dr̥ṣṭvā mañjulamandahāsamadhurām  
vāṅśudhāvarṣiṇīm”  
ityantastava kurvatō hi yadabhūd  
mandasmitaṃ tatpuraḥ || 4.16 ||

109

mārgē gacchatu vighnagandharahitaḥ  
dhūnvan parān vikramaiḥ  
rakṣassaṅghavimardanō giririva  
prāptapracārō mahān |  
dr̥ṣṭvā tāmasitēkṣaṇāṃ madhurayā  
vāṅyā tayā nanditaḥ  
sō'yaṃ māmabhinandayatviti hṛdi  
dhyāturmukhē'bhūt smitam || 4.17 ||

110

“sarvē dikṣu gatāḥ parāsu kapayaḥ  
pratyāgatāssāmprataṃ

*nāmī dakṣiṇadiggatāḥ hanumatā  
yuktāstatatē dhruvam |  
drakṣyantyēva sutāṃ vidēhanṛpatē” -  
rityutthitaṃ mōdataḥ  
sugrīvādvacanaṃ niśamya bhavatō  
mandasmitaṃ vardhatē || 4.18 ||*

111

*|| iti kiṣkindhāspandaḥ samāptaḥ ||*

śrīḥ  
śrīmatē rāmānujāya namaḥ  
śrīmatē nigamāntamahādēsikāya namaḥ

## ॥ *sundaraspandaḥ* ॥

kavitājitakallōlikanyakākāntavakṣasē |  
karuṇādiguṇāḍhyāya kamalānidhayē namaḥ ॥

“āyātā madhu bhakṣayanti vipinē  
tatpālakairvāritāḥ  
tānētān nitarāṃ prahr̥tya muditāḥ  
kṣībāḥ sthitāstē vanē” |  
tacchrutvā “hanumān vidēhatanayāṃ  
dṛṣṭvā”gatassyā”diti  
śrīsugrīvagirā bhavadvadanatō  
mandasmitaṃ vardhatē ॥ 5.1 ॥

112

āyātēṣu samēṣu tēṣu kapiṣu  
śrīmatsu tairagrataḥ  
sānandāśrubhirutsukairatitarāṃ  
āptaṃ vilōkyānatam |  
śrīmanmārutasambhavaṃ nijamukhē  
vidyōtamānaśriyam  
yattē rāma ! mukhāmbujē samabhavad  
mandasmitaṃ tatpuraḥ ॥ 5.2 ॥

113

“dṛṣṭā kā’pi pativratā kulamaṇī  
rāmōttamā rāma ! tē

mūrtiṃ mānasapaṅkajē vidadhatī

śrīrāma ! rāmēti ca |

nāma svānanapaṅkajē diśi tava

śrīnētrapadmē sadē” -

tyuktyā vāyusutasya jātamayi ! tē

mandasmitaṃ dyōtatē || 5.3 ||

114

“itō yāturmārgē kimabhavadatō yātugaṇataḥ

purē vā sā dr̥ṣṭā kathamiva kimāhātha madhurā ?” |

iti tvatpṛcchātō hanumati tadā”sīnmukharuciḥ

tatassvāmin ! vaktrē tava ca madhuraṃ mandahasitam || 5.4 || 115

“bhavaddr̥ṣṭyā hr̥ṣṭō vipinabhuvamālōkyā nikhilām

supārśvaṃ tvāṃ kartuṃ janakasutayā vālitānayaḥ |

supārśvaṃ māṃsādaṃ karahatakapōlaṃ samavadhīt”

iti śrutvā vācaṃ tava hanumatō mandahasitam || 5.5 || 116

“mainākō girirāṭ payōnidhijalād

utpatya māmādarāt

śrīrāmapriyadūta ! vātabhava ! hē !

viśramya kiñcidvraja |

ityuccairavadat prabhō ! raghupatē !

nāthē”ti vācā kapēḥ

yanmandasmitamānanē tava babhau

tanmē vidhattāṃ sukham || 5.6 ||

117

“mātā nāgakulasya sā’tha surasā -

nāmnī suraiḥ prēritā

tvāmāsyāntarayē ! nidhāya subhagaṃ

śrīrāmadūtaṃ manāk |

viśrāntaṃ viśrjāmi hē tyupagatē” -

tyuktyā mudā pāvanēḥ

yanmandasmitamāsa tē raghupatē !

tanmē vidhattāṃ mudam || 5.7 ||

118

ayaṃ vaktā na syān nijaracitakāryasya niyataṃ

tatastat svārcāyāṃ vihitavaḍuvūrgēhavasatiḥ |

śrñōmi śrīvācā janakatanayāyā ahamimāṃ

vidhāyāṅkē hēti svayamaracayō mandahasitam ? || 5.8 ||

119

“svāminnēṣa parākramaṃ nijamanā -

dhṛṣyaṃ parairvarṇitaṃ

naiva svīyagirā vadēdvinayavān

svōtkarṣavādē jadaḥ |

sā’haṃ vacmi tadāryaputra ! bhagavan -

nityātmakāntāgirā

yattē rāghava ! mandamāsa hasitaṃ

tanmañjulaṃ pātu mām || 5.9 ||

120

tathā vāsaṃ kṛtvā subhagavaḍuvūrdēśasadanē

hanūmatyagrasthē janakatanayāmañjuvacasā |

hanūmatkāryāṅāṃ gatimayi ! niśamyātimahatāṃ

mukhē mandaṃ hāsaṃ kalayasi raghūttamaṃsa !

kimidam ? || 5.10 || 121

“kiṃ dr̥ṣṭaṃ gadituṃ bhavatyatitarām utkaṅṭhitā vartatē?”

“nō dr̥ṣṭaṃ, śrutamāptatō nijamanastarkēṇa cāvēkṣitam” |  
ityuktiप्रativāgvihārabhavayā śrījānakīsadgirā  
jātaṃ tē mukhapaṅkajē vijayatē mandasmitaṃ

mañjulam || 5.11 || 122

“nāyaṃ jānaki ! kēvalaṃ kapirahō  
tvatsampadarthaṃ divaḥ

bhūmau nāma kṛtāvataravibhavaḥ  
śrīviṣṇurēva svayam” |

ityēvaṃ saramā sakhī mama tadā  
sā”hēti sītāgirā

rāma ! tvadvadanē yadētadabhavad  
mandasmitaṃ pātu mām || 5.12 ||

123

“mainākēna girīśvarēṇa mahita -  
ssō’yaṃ hanūmān kapiḥ

madhyēmārgamanantavikramanidhi -  
ryātō girā maithili ! |

āgatyātra tavānanē mudamadhā” -  
dityāha sā mē sakhī

svāmīnityavanīsutāmukhagirā  
mandasmitaṃ bhāti tē || 5.13 ||

124

“āgacchan pathi vēgatassurasayā  
ruddhō mahāvaktayā

hrasvassan nitarām praviśya vadanam  
tasyā bahirnirgataḥ |

tēnātīva mudā praśasya vijayī  
 syā ityayaṃ prēṣitaḥ  
 sītē !” hēti girā vidēhanṛpatēḥ  
 putryā tavēdaṃ smitam || 5.14 ||

125

“pārāvārapayōvihāraniratā  
 ghōrākṛtissimhikā  
 sarvāvadyatanussamastajanatā -  
 bhītēssadā vardhanī |  
 yā sā'nēna hatā vicitramiti ya -  
 cchaṃsanti siddhāssamē  
 dēvītyāha sakhī”tyudāravacasā  
 mandasmitaṃ tē babhau || 5.15 ||

126

“lañkaivāmitavikramā hanumatā  
 sā'nēna ghōrākṛtiḥ  
 tatsantāḍanarōṣitēna tadapi  
 strī cēti laghvāhatā |  
 bhūmau sampatitā jītā'smi viśa tat  
 sarvaṃ jayētyabravīt”  
 ityēvaṃ saramā'gadīditi bhuvaḥ  
 putryāḥ girā kiṃ smitam ? || 5.16 ||

127

“rātrāvēṣa samastamēva nagaraṃ  
 samyak vicityāgataḥ  
 prātarmaithili ! tāvakaṃ vanamidam  
 tatrā'pi taṃ rāvaṇam |

dr̥ṣṭvā tarjanatatparam tadanu tē  
 vṛttam raghūṇām jagau”  
 ityēvaṃ saramā’braviditi girā  
 putryā bhuvō’bhūt smitam || 5.17 ||

128

“rājā’bhūdrathavājikuñjarayugi -  
 tyārabhya karṇāmṛtam  
 śrīmānēṣa vavarṣa mārutasutō  
 yuṣmaccaritam śubham” |  
 ittham śrījanakātmajāsamuditam  
 śrutvā vacastē mukhē  
 yanmandasmitamutthitam sumadhuram  
 tat pātu māṃ pāpataḥ || 5.18 ||

129

“sō’yaṃ śākhāvalambī tava khalu caritam  
 bhaktimān rañjayan māṃ  
 saṅkṣiptam kṣiptadōṣam śrutiyugasukhadam  
 pāvanam pāvamāniḥ |  
 sānandam prāha mandram smṛtamapi janaya -  
 tyantarānandabr̥ndam”  
 sītāvācēti jātō jayati tava mukhē  
 mandahāsō manōjñah || 5.19 ||

130

“śrutvāpyēvamatīva bhaktisahitam  
 dr̥ṣṭvā’pi baddhāñjalim  
 saṅkā mē sa daśāsya ēva kapitām  
 ēvaṃ vahannāgataḥ |

ityāsīdatha tām vyapōhya vacanaiḥ  
 mudrāmimām sandadau”  
 ityēvaṃ janakātmajāvacanatō  
 mandasmitaṃ tē babhau || 5.20 ||

131

“mudrāṃ datvā tvadiyāṃ mama khalu vadanē  
 mudritaṃ hanta ! hāsaṃ  
 sadyōjātaṃ vitēnē nayanayugagataṃ  
 śōkabāṣpaṃ ca citram |  
 tādr̥kṣānandabāṣpaṃ mama dayita ! tadē” -  
 tyabravit jānakī yat  
 tasmājjātaṃ smitaṃ tē jayati raghupatē !  
 mandamētanmanōjñam || 5.21 ||

132

“pṛṣṭassō’yaṃ hanūmān kathaya raghupatē -  
 raṅgasaundaryalakṣmīm  
 saumitrērapyudārētyakathayaduditaṃ  
 mōdabāṣpaṃ vikīrya |  
 bhūmiṃ śuddhāṃ vitanvannapi mama jananīm  
 tāpahīnā”mitīmāṃ  
 vāṇīm śrutvā priyāyāstava mukhakamalē  
 mandahāsassamindhē || 5.22 ||

133

“rāmaḥ padmasamānalōcanayugaḥ  
 gaṇḍadvayādarśavān  
 nāsā nirjitacampakō’timadhuraṃ  
 bimbādharmaṃ saṃvahan |

ētāmaṅgulimudrikāṃ mama karē  
 kṛtvā'vadatsvakṣaram  
 vaidēhī"ti girā priyāmukhajayā  
 mandasmitaṃ tē'bhavat || 5.23 ||

134

“aiṣyatyatra kathaṃ sa mē priyatamō -  
 ?” “matpṛṣṭhataḥ” “tē parē ?”  
 “mattastē mahitāssamē'pi yadahaṃ  
 tatrāvaraḥ prēṣitaḥ” |  
 ityēvaṃ mama cāsya cāpyabhavatām  
 uktī prabhō ! rāma ! bhō !,  
 ityuktyā janakātmajāmukhajayā  
 jātaṃ tavēdaṃ smitam || 5.24 ||

135

“tvāṃ nēṣyāmi tadantikaṃ janakajē !  
 pṛṣṭhaṃ samāruhyatām”  
 “maivaṃ sarvaniśācarān nijaśaraiḥ  
 hatvā nayēdēṣa mām” |  
 ityuktēḥ mama sāravit pulakitō  
 jātō hanūmāniti  
 śrīsītāvacanēna jātamayi ! tē  
 mandasmitaṃ śōbhatē || 5.25 ||

136

“dūtaḥ kōpi kapirmahān raghupatē -  
 rāgatya sītāmudaṃ  
 rakṣassaṅghavadhaṃ vidhāsyati tathā  
 vahniṃ ca laṅkāpurē” |

ityēvaṃ trijaṭā yadāha bhagavan !  
 svapnaṃ vilōkyādbhutaṃ  
 jātaṃ tacca tathē”ti dāravacanāt  
 jātaṃ nu mandasmitam || 5.26 ||

137

“sarvā ugravacō vihāya śaraṇaṃ  
 yācadhvamētāṃ satīṃ  
 sītāmityuditēna māṃ paravaśāṃ  
 cakrē tadā matsakhī |  
 mānyā śrītrijaṭē”ti dāravacasā  
 mandasmitaṃ yatprabhō !  
 sañjātaṃ vadanē tadētadanaghaṃ  
 sarvāṃ dadātu śriyam || 5.27 ||

138

“tēnaivāhamahō ! tatō hanumata -  
 stāsāṃ vadhaṃ kāṅkṣataḥ  
 tāssarvā abhirakṣitā ka iva nō  
 naivāparāddhā janaḥ ? |  
 svāmin ! sāhamapi prabhō ! nanu tathā  
 śrīlakṣmaṇasyāntikē  
 nāthē”tyēvamavētya dārahrdayaṃ  
 sākūtamandasmitam || 5.28 ||

139

“prājñō’yaṃ hanumān mayā hyabhihitaṃ  
 śrutvā vihāyātmanaḥ  
 sadyaḥ kōpamavāraṇīyamabhavat  
 kāmāṃ prasannāśayaḥ |

ēvaṃ yē dviṣadantikē'pi suhṛda -  
stē mānanīyā” iti

śrīsītāvacanēna tē samuditaṃ  
mandasmitaṃ pātu mām || 5.29 ||

140

“alpīyānasi vōḍhumicchasi ca mām  
tattē kapitvaṃ sphuṭaṃ”

“mā mā paśya tadadya rāmadayitē !  
matkaṃ mahattvaṃ puraḥ” |

ityuktvā girisannibhō'yamabhavat  
śrīmān hanūmāniti

śrīsītāvacanēna mandamiha tē  
jātaṃ smitaṃ śōbhatē || 5.30 ||

141

“mandō hāsastava ca hanumān dvau samāvēva satyaṃ  
mandō'mandō bhavati tanutō mānanīyō hanūmān” |

ēvaṃ vācā janakatanayājātayā jāyamānaḥ  
mandō hāsastava raghupatē ! māmamandaṃ

vidhattām || 5.31 || 142

mandō hāsaḥ manukulapatērañjanāyāḥ kumāraḥ  
yēna śrīmān bhavati hanumān darśanīyō janānām |

dhattē līlāḥ pavanasavidhē tēna saṃsprṣṭagātraḥ  
bhūyō yō'yaṃ janakatanayā”nandasandōhadāyī || 5.32 ||

143

itthaṃ rāmō vahati vadanē vātajātaṃ varēṇyaṃ  
rāmō rāmō vibhuriti mukhē vātajātaśca rāmam |

anyōnyaṃ tāvitikṛtamati prītimantau mahāntau  
antassaktāvanupamatamau sampadaṃ sandiśētām || 5.33 ||

144

mandō hāsō manukulapatē ! mārutasyātmajātaḥ  
 mānātītasvarasalalitaḥ mānanīyō mahadbhiḥ |  
 mandaṃ kurvan sapadi rajanīcāriṇaṃ nīlayōgāt  
 mahyaṃ bhadraṃ diśatu satataṃ maṅgalānāṃ

nidānam || 5.34 || 145

mandō hāsastava raghupatē !  
 kō'pi śuklaḥ paṭō'yaṃ  
 śōṇōpāntairjayati madhuraḥ  
 sēvitō'yaṃ prasūtē |  
 ślāghyaṃ dikṣu prasṛtamabhitaḥ  
 śōbhanaṃ bhāsamānaṃ  
 citraṃ vastraṃ yaśa iti mahat  
 sampadaṃ tacca sūtē || 5.35 ||

146

“sumitrāputraḥ kiṃ suhrdatitarāṃ bhrātari rataḥ  
 vidhattē śuśrūṣāṃ mama ca yatatē mārgaṇavidhau ?” |  
 iti svāmin ! pṛṣṭaḥ pavanatanayō'bhūditi girā  
 priyāyāstē mandasmitamavatu jātaṃ raghupatē ! || 5.36 ||

147

spandō yasya pradiśati mudaṃ maithilīmānasāntē  
 sammōhaṃ taṃ sarasamadhurō mēdurō bhāvavargaiḥ |  
 kundōdantaṃ paribhavapadaṃ yō vidhattē nitāntaṃ  
 mandō hāsō jayati sutarāṃ maithilīvallabhasya || 5.37 ||

148

“sākētāt kiṃ mama sa bharatō  
 dēvarassattvamūrthiḥ  
 sēnāṃ pīnāṃ gajahayamukhaiḥ  
 prēṣayiṣyatyanantām ?” |

ēvaṃ pṛṣṭaḥ pavanatanayō -

'bhūnmayētyatra vācā

prēyasyāstē samuditamidaṃ

pātu mandasmitaṃ mām || 5.38 ||

149

nandigrāmē ratimupagataḥ bhrātr̥śatrughnahṛdyaḥ

śuddhaśśuddhaṃ dvijakulamalaṃ pālayannantaraṅgam |

kaikēyyantassmṛtimupagatō hānutāpaṃ vitanvan

mandō hāsō jayati bharatō maithilīvallabhasya || 5.39 ||

150

“mayā dattaṃ cūdāmaṇimayamabhijñānamakarōt

svavastrāntē baddhaṃ paramatha ca karṇē vinihitam” |

iti śrīsītāyāḥ sarasamaticitraṃ ca vacanaṃ

svakarṇē tē kartuḥ jayati madhuraṃ mandahasitam || 5.40 ||

151

“nētrē cūdāmaṇimapi tathā karṇayōḥ kākavārtām

maulau kṛtvāñjalimapi nataḥ prasthitaḥ pāvamāniḥ |

bhaṅktvā vṛkṣān vanamapi tathā caityasaudhaṃ jagarjē” -

tyēvaṃ sītāvacanajanitō rājatē rāmahāsaḥ || 5.41 ||

152

candrastē vadanam dhṛtaṃ hi yadidaṃ

śrīnīlakaṇṭhēna yat

tāmraṃ tat satataṃ vibhātyadharata -

stasyōdayassarvadā |

tasmin kācana candrikā vijayatē

mandasmitākhyā satī

yā mē saṃsṛtitāmasīmapi parām

śuddhām vidhattē navām || 5.42 ||

153

“svāmin ! vātaśiśōḥ katham hi bhagavan !

śrīrdakṣiṇasyōditā

tvanmandasmitacandrikā ca subhagā

tatrōditā śōbhatē |

asmin śrīvaḍuvūrvanē subhavanē

krīḍāparāyāstvayā

kō’pyānandapayōnidhirmanasi mē

saṃvardhatē sāmpratam” || 5.43 ||

154

“sītē ! tē kapinā hatā hi bahavō

rātriñcarā durjayāḥ

hantākṣō’pi hatastadēṣa tapasā

satyaṃ tvayā nirmitaḥ |

ityāgatya mamāntikē samavadan

rakṣastriyastāssamāḥ”

ityākarnya vidēhajāgiramabhūd

mandasmitaṃ rāma ! tē || 5.44 ||

155

“nītastvindrajitā daśāsyasamitiṃ

baddhvā tadīyē’nalaḥ

vālē hā ! nihitaśca rākṣasagaṇai -

stēnāpi rakṣōgrhē |

citraṃ jānaki ! jānakīti vacasā

kāvyanti rakṣastriyaḥ”

itthaṃ dāragirā mukhē tava babhau

mandasmitaṃ rāghava ! || 5.45 ||

156

“sītāṃ pātum niścīrapurē tadviruddhāṃśca dagdhum  
 kalyāṇō vō mama pitṛsakhāḥ kl̥ptasiddhiḥ kilāsīt” |  
 ityantaśśrīpavanatanayaśrīgīrā mandahāsaḥ  
 śrīman ! jātō manukulamaṇē ! mānasaṃ mē dhinōti || 5.46 || 157

dagdhā sā mithilā purā khalu tadā  
 dagdham na mē kiñcanē -  
 tyāha śrījanakastathaiva bhagavān  
 śrīyājñavalkyō’vadat |  
 ēvaṃ tvayyapi sādareṣu bhavitē -  
 tyēvaṃ hanūmadgirā  
 jātaṃ tē raghunātha ! mandahasitaṃ  
 mañjuprabhaṃ bhāsatē || 5.47 || 158

“prāsādānāṃ bhuvi nipatatām  
 agninā ghōralilē -  
 nārāmāntē jhaṭiti patatām  
 vṛkṣasākhāgaṇānām |  
 ārāt khasthadvijakulagatā  
 yā’virāsīdavasthā  
 sā mē’dyāpi smṛtimupagatā  
 cētasassauti kampam” || 5.48 || 159

“sarvatraivaṃ sakalabhayadē sambhramē jāgarūkē  
 citraṃ matkaṃ padamapi manāgagninā nābhibhūtam” |  
 itthaṃ dēvyā bhayapiśunayā citravatyā girā tē  
 jātaṃ mandasmitamavatu māṃ ānanē rāmabhadra ! || 5.49 || 160

“sō’yaṃ mārutanandanō daśamukhē  
 siṃhāsanasthē puraḥ  
 vālēnaiva kṛtāsanastadupari  
 prāptasthitissambabhau” |  
 ityēvaṃ saramā sakhī samavadat  
 sē”ti svajāyāgirā  
 yanmandasmitamānanē raghupatē  
 tattē tarāṃ dyōtatē || 5.50 ||

161

“rājñō naḥ purataḥ kimēvamiti taiḥ  
 santarjitō vāladhiṃ  
 vistīryātha daśānanāsanamasau  
 taṃ cācakarṣādbhutam” |  
 ityēvaṃ saramā hasantyatitarā -  
 māhē”ti sītāgirā  
 sañjātaṃ tava rāma ! mandahasitaṃ  
 rakṣatvavajñāviṣāt || 5.51 ||

162

“mā maivaṃ rajanīcarādhipamimaṃ  
 kuryāḥ sthitāstē vayaṃ  
 vācaivaṃ kila mantriṇām atha ca tān  
 ākrṣṭavān vālataḥ |  
 ityēvaṃ saramā’dbhutaikavivaśā  
 prāhē”ti sītāgirā  
 yanmandasmitamānanē tava babhau  
 rāmāstu tanmē śriyai || 5.52 ||

163

“tān sarvānapi rākṣasān api sabhā -  
 stambhān samāṃścētarān  
 paulastyam ca babandha hanta ! nibiḍam  
 vālēna vātātmajaḥ |  
 ityēvaṃ saramā mamāha vivaśā  
 sāsrā sahāsā sakhī  
 sē”ti śrīdayitāgirā vijayatē  
 mandasmitam tē mukhē || 5.53 ||

164

“ētattatra punaśca kiñcana mahā -  
 ścaryam yadāsittadā  
 vālē vēṣṭitumambarāṇi nikhilā -  
 nyāsan na cālam punaḥ |  
 ānīyātha babandhurardhamatha nai -  
 vāsīddaśāpyēkikā  
 vāgēvaṃ saramābhavē”ti dayitā -  
 vācā karōṣi smitam || 5.54 ||

165

“śvaḥ kiṃ kuryuramī digambaradaśai -  
 vāsīdahō ! rakṣasām  
 lajjāmlānanijānanā na bahira -  
 traitē carēyurdivā |  
 tasmādēva niśācarā” iti sakhī -  
 vācā’tha vācā ca tē  
 jānakyā vadanē yadāsa hasitam  
 mandam tadētat sphuṭam || 5.55 ||

166

“ētaccāpi na yatra nāma na niśā  
 samrājatē’smin purē  
 vālāgnērjvalanēna hanta ! satataṃ  
 dṛśyaṃ divaivābhavat” |  
 ityēvaṃ saramāgirā mama mati -  
 rmagnā mudāṃ sāgarē”  
 sītāyā iti tē mukhē kila girā  
 mandasmitaṃ vardhatē || 5.56 ||

167

“sītā tvaṃ pṛthivībhavā gaganavat  
 sūkṣmaṃ ca madhyaṃ paraṃ  
 dēhēnaiva samēna gandhavahatāṃ  
 dhatsē rasānāṃ nidhiḥ |  
 ēvaṃ vālahutāśanēna vinatā  
 sā’sīti matkā sakhī  
 prōvācē”ti vidēhajāghanagirā  
 mandasmitaṃ pātu mām || 5.57 ||

168

“hāsyāṃ sītē ! śṛṇu paramidaṃ  
 rākṣasā bālakān svān  
 cēṣṭāsaktān nijavaśagatān  
 kartumētaṃ vadanti” |  
 abrūtaivaṃ mama kila sakhī  
 sēti sītāgirā tē  
 vaktrē mandasmitamidamabhūd  
 rāma ! rāmābhirāmam || 5.58 ||

169

- “vālānalō vā patibhaktiyukta -  
 bālānalō vā dahati sma laṅkām |  
 kālānalō’yaṃ hi palāśanātha !  
 kōlāhalō vēti nisācarāṇām” || 5.59 || 170
- “varṇāvalirvāci samudgatēyaṃ  
 karṇāvaliṃ praiti daśānanasya |  
 saṃvarṇayantīti sakhī”ti sītā -  
 sauvarṇataḥ kiṃ hasasīti mandam || 5.60 || 171
- “sadāgatitanūbhavaḥ mama mudāgatēruttamaṃ  
 nidānamabhavattadā tava padābjasaktāśayaḥ |  
 vidāritaniśācarō nayavidāmasāvagraṇīḥ  
 dadāha nagarīṃ ca tām iha sadā sadāśaṃsitaḥ” || 5.61 || 172
- iti priyāyāḥ pratibhānvitāyā  
 atipriyābhiḥ śrutimañjulābhiḥ |  
 ratīṃ prapannasya sati svavaktrē  
 smītaṃ tadētat pratibhāti gīrbhiḥ || 5.62 || 173
- apāṅgatassādaramāñjanēyaṃ  
 sampaśyatō valguvacaḥ priyāyāḥ |  
 tat śrṇvataḥ sōdarasannutasya  
 mandasmitaṃ bhāti raghūttamasya || 5.63 || 174
- || iti sundaraspandah samāptaḥ ||

śrīḥ  
śrīmatē rāmānujāya namaḥ  
śrīmatē nigamāntamahādēsikāya namaḥ

## ॥ yuddhaspandaḥ ॥

kavitājitakallōlikanyakākāntavakṣasē |  
karuṇādiguṇāḍhyāya kamalānidhayē namaḥ ॥

“dr̥ṣṭvā tōyanidhiṃ bhayānakamahā -

vīcīcayaistādr̥śaṃ

gambhīraṃ vipulaṃ ghaṭīsutamunē -

rāhvānamasyātha ca |

pānaṃ tēna samudrasōṣaṇamathō

padbhyāṃ ca yātrā sthalē”

cētthaṃ tvadbhaṭavākyaṭō yadabhavat

tadvā kimētat smitam ? ॥ 6.1 ॥

175

“nidrāyātaṃ kumārau sukhamiha niśi vāṃ

rakṣaṇē jāgarāmē -”

tyēvaṃ śrīśūravādān praharaṇasahitān

vānarān madhyarātrē |

nidrākrāntānavam̐stvaṃ dhṛtakavacadhanur -

lakṣmaṇēnānuyātaḥ

vēlāyāṃ cārivaprassmitamidamatanōr -

dhyēyamētatsadā naḥ ॥ 6.2 ॥

176

āyātē daśakandharasya sahajē

rakṣāpratīkṣē sthitē

“tyaktivā bhrātaramāgatō vipadi yas -  
tasmin katham viśvasēḥ ?” |  
ityēvaṃ tridaśōditatvaguṇataḥ  
pratyūhavākyaṃ ravēḥ  
sūnōrhanta ! niśamya tē yadabhavat  
tadvā kimētat smitam ? || 6.3 ||

177

sādhū rāvaṇasōdarō raghupatē !  
tasmāt sa pālyō hi naḥ  
cētthaṃ vādinī mārutasya khamañēr -  
vidyājanimyaṃ sutē |  
īdṛgduṣṭānidānatō nayapathē  
sādhyam katham sādhayēt  
nirduṣṭam kapirityabhūttava tadā  
vaktrē kimētat smitam ? || 6.4 ||

178

tyājyaḥ pakṣyō hi śatrōrdaśamukhasahajaḥ  
sō'yamityuktiyuktaḥ  
sugrīvaḥ sūrasūnuḥ sakalamapi gṛhē  
rākṣasānāṃ samūham |  
kurvannastīti vāyōḥ sutavadanabhavāṃ  
bhāratīm ślēśasaumyāṃ  
śrutvā yattē mukhābjē smitamabhavadahō !  
mandamētattadēva || 6.5 ||

179

abdhim tartumupāyamēkamucitam  
brūyā mamēti tvayā

*prṣṭō rākṣasarājatāmadhigatō*

*dattābhayō'yaṃ prabhō ! |*

*gacchēstvaṃ śaraṇaṃ samudramiti yat -*

*tvāmāha vākyam tadā*

*mugdhatvaṃ ca vicintya tasya yadabhūt*

*tadvā kimētat smitam ? || 6.6 ||*

180

*gaṅgāmaṅgalasūtramēva bhavata -*

*ścakṣuṣpathē nyasya tad*

*vārdhistvāṃ śaraṇaṃ jagāma bhagavan !*

*kō'tra prapannō'ntataḥ ? |*

*daṇḍō'smā iti kalpitō'sya ripuṣu*

*prāptāspadō'bhūttadā*

*līlāṃ cintayatavēti bhagavan !*

*vaktrē kimētat smitam ? || 6.7 ||*

181

*tyaktvāhāramabhūttu darbhaśayanē*

*ghasratrayaṃ rāghavaḥ*

*kl̥ptassēturasau na yāvati bhavēt*

*tāvanna bhuk̥tē prabhuḥ |*

*tasmācca tvarayāstu sēturacanēt -*

*yēvaṃ mṛdāṃ dhūnanaṃ*

*kāyāt kāṣṭhabidālakasya bhagavan*

*dr̥ṣṭvā kimētat smitam ? || 6.8 ||*

182

*sarpāstraślathanam, hiraṇmayavapuḥ,*

*tādṛkṣanāsā tathā*

*bhūṣāḥ pannagakalpitāḥ śrutimayō  
 nādaśca pakṣōtthitaḥ |  
 svīyābjāṅghrikiṇāṅkitam karayugam  
 dṛṣṭvāpi sarvam tadā  
 pṛcchan kastvamiti dvijēśvaramadhāḥ  
 yattat kimētat smitam ? || 6.9 ||*

183

*hastān viṃśatimuddharan bhayamapi  
 prāṇē dadhat sarvataḥ  
 kharvāṭō daśamastakēṣvapi tathā  
 hitvā ca śastrāṇyapi |  
 paulastyassa padā cacāra ca vibhō !  
 dṛṣṭvā tadīyāṃ daśāṃ  
 tṛptaṃ dēvagaṇam samīkṣya bhavatā  
 kḷptaṃ kimētat smitam ? || 6.10 ||*

184

*paulastyam nanu madhyamam kapigaṇō  
 dṛṣṭvā drutastādrśam  
 yantram tannahi rākṣasastviti vadat -  
 bhrāturdhṛtiṃ tādrśim |  
 pūrvaṃ tāṃ kila kānanē'sya ca daśāṃ  
 saṅgē kabandhasya ca  
 smṛtvā kiṃ raghupuṅgavōditamabhūd -  
 ētat smitam naḥ prabhō ! || 6.11 ||*

185

*vindhyō'yaṃ kimu sañcaranniti tadā  
 cintānvitō bhāskaraḥ*

śrīman ! naijasutaṃ ca mastakaśayaṃ  
 taṃ kumbhakarṇasya tu |  
 tatpāṇāvatha karṇayōryugalamap -  
 yālōkya karṇadhvaniṃ  
 cakrē dvāparamēyivān kimakarōḥ  
 śrutvā tamētat smitam || 6.12 ||

186

“sugrīvastanayaṃ pituḥ samucitaṃ  
 taṃ kumbhakarṇaṃ tadā  
 tēnē viśravasaṃ svasuḥ samucitaṃ  
 nāsāvihīnaṃ tathā” |  
 ityēvaṃ pavanātmajē kathayati  
 śrīrāmabhadra ! prabhō !  
 saumitriṃ tava paśyataḥ samuditaṃ  
 mandasmitaṃ pātu mām || 6.13 ||

187

“rājā kupyati” “kiṃ nidānamadhunā  
 kōpasya tasyēśituḥ ?”  
 “madvākyaṃ kimiti tvayā tava bhṛtaiḥ  
 sarvaṃ tathānuṣṭhitam |  
 rakṣōvīraśarīramajjanamidam  
 vārdhau”ripōḥ kiṅkarā -  
 lāpān vānaravarṇitāniti vibhō !  
 śrutvā kimētat smitam ? || 6.14 ||

188

“māyēvāsti vidēharājatanayā  
 dēvasya sā nirmītā

vakṣyantīti munīśvarā mayasutā -  
 sūnōśca māyākṛtā |  
 sītēyaṃ nihatā'dya dēvavijayas -  
 tat sūcyatē mā śucaḥ  
 tvaṃ dēvē"ti vibhīṣaṇasya vacanaṃ  
 smṛtvā kimētat smitam ? || 6.15 ||

189

indrāstrēṇa hatō babhūva samarē  
 cēndrasya jētā"śaraḥ  
 tvindrō'yaṃ kila rāghavō nanu matē  
 rāmānujasyēti tat |  
 sākṣādityatha jaiminīyavacanaṃ  
 vṛttāntatassūcaya -  
 dvālmīkēḥ kila pāṭavēna bhagavan !  
 vaktrē tavēdaṃ smitam || 6.16 ||

190

drṣṭētyāha vacaḥ tadēva vadanam  
 dēvaśriyō'nvēṣaṇē  
 kumbhīsūnupathōttharasyamadhupā -  
 sattēḥ phalaṃ tādrśam |  
 naṣṭētyāha vacastadēva vadanam  
 māyāśrayōktiśrutēḥ  
 ēvaṃ cēśvaravaibhavē hi vibudhā  
 ityasti kiṃ vā smitam ? || 6.17 ||

191

“ūrgēṣā mayi vā ṣaḍardhanayanē  
 cētyuktitō'yaṃ janaḥ

sāmyaṃ vāṃ manutāṃ tataḥ kimiti tad -  
vākyam ca rāmāyaṇē” |

“maivaṃ mūḍhasuyōdhanō’pi paṭhitā  
hyātmānamēnaṃ śaraṃ”

kailāsasthitadampatīvaca idaṃ  
smṛtvā kimētat smitam ? || 6.18 ||

192

sītānvēṣaṇaśōkadāvadahanē

dēvā na cakrurdayāṃ

pakṣīndrastu jaṭāyurēva janakō

jñānī samaṃ mē tadā |

ētarhyēṣa rathaṃ dadāti maghavā

dr̥ṣṭvā jayaṃ mē svayaṃ

jētāraṃ bhajatē hi lōka iti vā

smṛtvā kimētat smitam ? || 6.19 ||

193

“yuddhē viṃśativīkṣaṇaistava mukhaṃ  
saṃvīkṣya rakṣaḥpatiḥ

dhiṃ māṃ śrījanakātmajāmukhamitō -

’yuktaṃ viyuktaṃ vyadhām |

tanmatkānyapi vikramēṇa haratu

svānghrau vidhattāṃ ca māṃ

ityantyasmṛtirāpya caidyānṛpatām

āpātmanō vāñchitam || 6.20 ||

194

mandākinīmastakalālitasya

mandōdarīnāyakamastabhēttuḥ |

mandasmitaṃ mānavavaṃśanētu -

rmandētaraṃ maṅgalamātanōtu || 6.21 ||

195

putrō viśravasō'pi madvirahitāṃ

tvāmēva dēvyaihata

putrī viśravasō'pi hanta rahitaṃ

māṃ sā tvayā jānaki ! |

ārṣaṃ rākṣasayōnisaṅgatamidaṃ

naṣṭaṃ kulaṃ paśyatōḥ

ālambō'tra vibhīṣaṇa"stviti mudā

mandaṃ smitaṃ jṛmbhatē || 6.22 ||

196

sajjā kiṃ kimayaṃ vilamba iti vā

prcchā na kācit kṛtā

sā klāntiḥ virahōtthaśōkavacanaṃ

taccāstamētaṃ katham ? |

itthaṃ mārutanandanē bahuvīdhāṃ

cintāṃ dadhānē tadā

māyāvin ! raghunātha ! vaktrakamalē

yattē smitaṃ kiṃnvidaṃ ? || 6.23 ||

197

śrutvā matparuṣaṃ citāṃ kuru mamēt -

yāha svayaṃ jānakī

saumitrē ! hyakarōstathaiva sahasā

nāvārayat kō'pi mām |

bhītyā kiṃ jaḍatēti puṣpakakathā -

kālē kapiḥ kaścidāḥ !

laṅkādhakathēti mandamavadat  
tasmai kimētat smitam ? || 6.24 ||

198

viṣṇō ! lōkamupēhi rāvaṇaśaṭhō  
nirmūlamunmūlitaḥ  
cēthmaṅ dēvagaṇē svakāryamuditē  
nāṭyaṅ paraṅ tanvati |  
tātō'yaṅ tava rāghavēti bhavatō  
dattvōpadāṅ pārśvagē  
śambhau nāmni ratē prasādapiśunaṅ  
mandasmitaṅ śōbhatē || 6.25 ||

199

“bhāryāprītiparō yathāhamabhajaṅ  
kaṣṭaṅ tathā tvaṅ sutāḥ  
bhūmau mē samatā guṇairiti janāḥ  
sarvē vadanti svayam |  
kṛtvāhaṅ samatāṅ bhajēya tava hē !  
vahnau praviṣṭāṅ śaṭhāṅ  
kaikēyi”mitivādināṅ daśarathaṅ  
dṛṣṭvā kimētat smitam ? || 6.26 ||

200

“sarvē kiṅ kapayō lasanti ? gaṇanā  
saṃyak kṛtā kiṅ tvayā ?”  
“dēvaikaṅ tu vinā samē, yamapurē  
svargē'pi nāstyēva saḥ |  
kiṣkindhānagarē ca” “kutra sa gatō ?”  
“dṛṣṭō'dya yantrōdarē

kṣiptē'bdhā"viti sambhramēṇa bhavatō  
mandasmitaṃ kiṃ mukhē ? || 6.27 ||

201

kiṣkindhāramaṇīrvidhāya ramaṇī  
sītā vimānē tadā  
mōdaṃ prāpa tathaiva tatra mahitāḥ  
tāścāpi sarvāḥ striyaḥ |  
pucchaṃ nāsti kathaṃ nu sundaravapuḥ  
sītēti vācaṃ vinā  
yat prōcurbhagavan ! tadētadiha tē  
bījaṃ smitasya prabhō ! || 6.28 ||

202

“gantavyaṃ tvarayā rumē !” “yadi na kiṃ”  
“vahnau paṭiṣyatyahō  
bhrātā śrībharataḥ” “patattviha yathā  
sā tvaṃ tathā jīvatu” |  
“naivaṃ tatra paṭiṣyati prabhurasau” -  
ityēva sītārumā -  
saṃlāpēna mitaṃ smitaṃ raghupatē !  
jātaṃ darīdrīyatē || 6.29 ||

203

bhāradvājagrḥē samarpitamahā -  
bhōgyānnajagdhau tadā  
kandaṃ khādati bhāskarasya tanayē  
hastācyutaṃ tat plutam |  
taddrīṣtvā sa kapīśvarō'pi bhagavan !  
taṃ cānu sarvē'tha tē

taddr̥ṣṭvā vadanāravindaghaṭitam  
mandasmitam kiṃnvidam || 6.30 ||

204

“sītāyai bhavatē namō nama idam  
bhrātrē ca rāma ! prabhō !  
yā tēnē mama vālavahnimanaghā  
śītam sudhāṃśōrapī |  
yō rājyam vyavadhūya tē padarataḥ  
śrīpādukēvābabhau”  
ityākarnya hanūmatō giramahō !  
mandam vidhatsē smitam || 6.31 ||

205

“bharata ! bhavatō bhaktyā nityam  
vrataih paripūjanaiḥ  
bhavati sumanā dēvō viṣṇuḥ  
sa naḥ kuladaivatam |  
vipadi patitān laṅkāyuddhē  
rarakṣatarāṃ samān”  
iti janakajāvācā rāmā -  
bhavannu mitam smitam || 6.32 ||

206

“kausalyā mayi sādarā mama śiras -  
sanmaṇḍanam nirmamē”  
“puccham kutra gataṃ” “tadatra bhavitā  
naivādya nārītanau” |  
“puccham mastagataṃ tavē”ti vacasā  
bharturhriyā’vāṅmukhīm

dr̥ṣṭvā rāma ! raghūttamāsa vadanē  
yattē smitaṃ tannvidam || 6.33 ||

207

“kubjē ! tvaṃ bhavanē bhavātra kalahō  
mābhūt punastē’dhunā”  
“maivaṃ rāghavavaibhavaṃ mama dr̥śōḥ  
prītyai kathaṃ nō bhavēt ? |  
āsyē mē viṣamasti tatra nibiḍaṃ  
kanthākṛtaṃ kandukaṃ  
nyasyāmī”ti vacō niśamya bhagavan !  
dhatsē smitaṃ kiṃnvidam ? || 6.34 ||

208

naiyagrōdhaghaṭēna janyakalitaḥ  
paṭṭābhiṣēkō bhavēt  
ēhi śrīguha ! hēti lakṣmaṇavacaḥ  
śrutvā guhē prēmataḥ |  
ārādētya puraiva rāma ! payasā  
tasyābhiṣēkō’bhavat  
kḷptastē kalitā jaṭēti vadati  
prītyā kimētat smitam ? || 6.35 ||

209

pucchaṃ séṣasamānamasya ca tanur -  
dyāṃ vyāpya bhīmā sthitā  
sō’yaṃ markāṭa ēva khē giriradō -  
hastē mahānaikṣyata |  
vavrājātha ca dakṣiṇāṃ diśamasau  
namrō’tiramyō’dhunā

sākētiyavacastvidaṃ kila vibhō !

sūtē sma mandasmitam || 6.36 ||

210

agrē pādukayā dayābhyadhikayā

pārśvē'pi bhūmībhuṅvā

vāyōrātmabhuvā padāmbujayugīṃ

saṅgrhṇatā sādaram |

chatraṃ cāmarayōryugaṃ ca vahatā

bhrātrṛtrayēṇāvṛtaḥ

sarvatrā'pi suhr̥dganaistvamatanōḥ

kinnvēvamēva smitam ? || 6.37 ||

211

|| iti yuddhaspandaḥ samāptaḥ ||

śrīḥ

śrīmatē rāmānujāya namaḥ

śrīmatē nigamāntamahādēśikāya namaḥ

## ॥ prakīrṇaspanḍaḥ ॥

kavitājitakallōlikanyakākāntavakṣasē |

karuṇādiguṇāḍhyāya kamalānidhayē namaḥ ॥

vaḍuvūritivarṇyavaibhavō

vasudhāyāṃ varadēśa ēdhatē |

vasudhāsutayā raghūttamō

varadō yatra virājatē vibhuḥ ॥ 7.1 ॥

212

vibhavē bhavanē vanē'pi yō

vidadhē viśvavilōcanōtsavam |

vidadhāti tathaiva sāmpratam

viśatāṃ śrīvaḍuvūrnivēśanam ॥ 7.2 ॥

213

niśi sañcaratīti candramāḥ

vijitō'nēna mukhēna yujyatē |

niśisañcaratāmarātinā

vibhunā nāma vidēhajābhujā ॥ 7.3 ॥

214

kamalāvatsakulōditānanam

kalamam tē jayatīti nōcitam |

kamalāvatsakulōditānanē

kamalānām atha śiṣyatōcitā ॥ 7.4 ॥

215

nijaphālatalēna rāghavaḥ

nijatithyagrathau samutthitam |

*dvijarājamayaṃ jayan puna -*

*rdvijarājēna dhṛtō mahē mahē || 7.5 ||*

216

*smitacandrikayā samujjvalaṃ*

*vadanaṃ rāghava tē nu candramāḥ |*

*athavā vikasatsmitēna tē*

*vadanaṃ tat kamalaṃ navaṃ navam || 7.6 ||*

217

*adharaṃ tava cāru śōbhatē*

*sudhayā kiṃ nu vinirmitaṃ vibhō ! |*

*nayanaṃ mama yat pibad mudā*

*vigataṃ bhāti nimēṣataḥ param || 7.7 ||*

218

*adharāmṛtapāyinā'munā*

*tava nāsābilanirgatēna kim |*

*maṇinā kriyatē'tra nartanaṃ*

*calitēnātha tava smitēna vā || 7.8 ||*

219

*ēkatra gaṇḍē tanayāṃ dharanyāḥ*

*ēkatra gaṇḍē'nujalakṣmaṇaṃ ca |*

*vahan kharāriḥ pratibimbabhūtau*

*svapadyabhāvaṃ svayamēva vakti || 7.9 ||*

220

*jahyāmahaṃ jīvitamapyatha tvāṃ*

*salakṣmaṇāmityuditē mukhāntaḥ |*

*lagnāvabhūtāṃ tadubhāvitīmam*

*adhyakṣatō darśayasīti manyē || 7.10 ||*

221

*muhyanti khāni nikhilāni mukhaṃ tvadīyaṃ*

*sampaśyatō nanu janasya tatō mukhaṃ tat |*

<p>anyatra tat punarabhūdupacāratat patyurna nīritivat ca vimarśanīyam    7.11   </p>	222
<p>muhuḥ khamālōkya vilōkya candraṃ laṅkāvanē rāghavadharmapatnī   “mukhaṃ hi rāmasya sa ēṣa mēghaḥ sa ēva mē yēna daśā mamēyam”    7.12   </p>	223
<p>apaṅkamētadvadanaṃ tvadīyam atha tvamī paṅkajamāmananti   sapaṅkatāmātmani tē vahantaḥ sakampanāḥ kintu bhavanti bhūyaḥ    7.13   </p>	224
<p>padmaṃ mukhaṃ yē tu vadanti bhūyaḥ parāṅmukhā ēva batārdhamārgē   padō hi māṃ tadvahatīti padmaṃ mukhēna kō vā sadṛśaṃ vidadhyāt    7.14   </p>	225
<p>saundaryasārasadanaṃ vadanam tvadīyam mandasmitēna madhuraṃ manuvaṃśanātha !   nandannataughanayanaṃ nalinam vidhūya vindajjayaṃ vijayadaṃ jayatīha mahyam    7.15   </p>	226
<p>īṣadapi nēti śabdaḥ naiva mukhē’smin kadā’pi sambhavati   tasmādānanasamjñā sāsmīn sārthā mukhē jayati    7.16   </p>	227
<p>kr̥ṣṇāmbudahrīkarakāntiyuktaḥ tṛṣṇāvahaśśrījanakātmajāyāḥ  </p>	

uṣṇāṃśuvaṃśōditaśītaraśmēḥ puṣṇātu bhūtiṃ mukhaśītaraśmiḥ    7.17	228
kānananaṃ viśa sutēti vārtayā kāñcanaṃ kila yadānanaṃ babhau   kānanōditavacō'nusāriṇaḥ svānanaṃ mama tadastu bhūtayē    7.18	229
nāsā tvadīyā raghunātha ! satyaṃ śvāsākṛtiśrīśrutipēṭikēyam   śrutim tavēmāṃ ca tataḥ sprśanti dṛṣṭissudīrghā pṛthulā vibhāti    7.19	230
nāsā tvadīyā nayanābhidhēna nīlābjayugmēna kṛtā svamadhyē   śrīcampakābhikhyasumābhirāmā sampaśyatāṃ sauti sukhaṃ dṛśōrnaḥ    7.20	231
ānandadaṃ nayanayōrnamatāṃ janānāṃ ābhāṃ bibharti nalinasya navasya nityam   ālambanaṃ navanavādbhutakāntibhūmnaḥ ākhyātamānanamidam tava tēna rāma !    7.21	232
āścaryakāṣṭhāṃ nayanam nayannaḥ saundaryamādhuryamanōjñatābhiḥ   ābhāti sītāsakha ! yattavēdam tēnānanaṃ nāma bibharti nāma    7.22	233
campakātiramaṇīyanāsikā - kampamānamaṇikāntirājitam	

<i>bimbaramyamadhurādhārāśrayaṃ cumbatīva vadanaṃ matirmama    7.23   </i>	234
<i>sāmisōmaramañīyaphālakaṃ svacchadarpaṇakapōlalālitaṃ   ānanaṃ mama vibhātu mānasē ramyarāma ! vaḍuvūrnivāsa tē    7.24   </i>	235
<i>añjanāsutavilōcanādṛtaṃ rañjanaṃ janakanandinīhṛdaḥ   bhañjanaṃ bhajadaghasya mañjulaṃ svaṃ janaṃ vadanamātanōtu mām    7.25   </i>	236
<i>bhrūviśēṣadhanuṣā samanvitaṃ bāṇaghōṇamatiramyamānanam   tāvakaṃ nu bhagavan ! tvamēva vā māmakē manasi vartatāṃ sadā    7.26   </i>	237
<i>campakēna kusumēna sammitā tāvakī raghukulēndra ! nāsikā   vidrumādharasūbhāsanasthitā kāpi maṅgalamayīva dēvatā    7.27   </i>	238
<i>mārutātmajaniṣēvitā bahiḥ mārutēna punarantarāśritā   nāsikā tava manōharā vibhō ! santatiṃ diśatu sampadāṃ mama    7.28   </i>	239
<i>vidrumādharaviśēṣabhūṣaṇaṃ sudrumaṃ surabhuvastavānanam  </i>	

sarvapuṇyajanakāla ! rāma ! mē sarvapuṇyaphaladaṃ samāśrayē    7.29	240
kānanēna bhagavannihārthitaḥ kānanēṣu nivasan munīśvarān   svānanēna vacanēna sārthayan svānanaṃhasa imān kuruṣva naḥ    7.30	241
lāvaṇyasindhau vadanē tvadīyē lakṣmīriyaṃ kācana nāsikēti   līlāvatī sasmitasūnakāntau lākṣānuliptā'dharajēna dhāmnā    7.31	242
padmē tvadīyē vadanē niṣaṇṇā padmēva nāsā paramābhirāmā   padmāptavaṃśōditarāmabhadra ! padmasragāḍhyā tava lōcanēna    7.32	243
lalāṭacandrāduditā tavēyaṃ śrīnarmadā kācana nāsikēti   saṅgāhatē kinnviti vārirāśiṃ yatrādharaṃ vidrumamasti ramyam    7.33	244
lakṣmīriyaṃ kācana saumyamūrthiḥ satyaṃ tvadīyā nanu nāsikēti   smitēna candrēṇa sahōdariti saṃlakṣitā bhāti sahādhareṇa    7.34	245
lakṣmīriyaṃ kācana nāsikēyaṃ tavānanāmbhōjavarē niṣaṇṇā	

yāṃ bhāratī sādharasannivēśā mandasmitā pūjayati snuṣēha    7.35	246
lalāṭacandrād galitā sudhēva nāsābhidhā kācana dhōraṇīyam   yadagramuktāmaṇirēva sō'yaṃ tadbindurētata prakāṭikarōti    7.36	247
nāsā parā kācana dēvatēyaṃ sītāpatē ! tē nahi saṃśayō naḥ   bhāsā viśuddhō nanu nāma hāsaḥ saṃsēvatē yāṃ tu sahādhareṇa    7.37	248
nā nāma hāsō yadayaṃ pumāṃstat sā nāma nāsā yadiyaṃ hi nārī   nāsā ca hāsō nanu dampaṭī tau hāsō'tha nāsāṃ śirasā bibharti    7.38	249
mādhuryacāturyamukhairupētaṃ mandasmitaṃ tē mama rāma ! hṛdyam   mandah paraṃ sō'hamamībhirīṣa - dalaṅkṛtaṃ māṃ dayayā vidhēyāḥ    7.39	250
jānāti jātvapi manāgapi nānṛtaṃ yat vaktuṃ prabhō ! tava mukhaṃ tata ēva satyam   śuddhēna hanta madhurēna mṛdusmitēna pūtādhareṇa janatāṃ nitarāṃ dhinōti    7.40	251
ānanaṃ tava vilōkya sundaraṃ kānanaṃ vraja sutēti sā katham	

*bhāratī ha jananī sulōcanā*

*bhāratīmasrjadāḥ ! parīkṣitum || 7.41 ||*

252

*ānanaṃ tava kuruṣva mānasē*

*mānanaṃ prati na cintayētarat ? |*

*svānanē'pi mama nāmakīrtanaṃ*

*gānanēṭṛhanumanmukhādṛtam || 7.42 ||*

253

*vānarēndrahanubhūṣaṇēna tē*

*dānavēna manuvaṃśabhūṣaṇa ! |*

*bhānavēna ca dhṛtaṃ svamānasē*

*ānanaṃ bhavatu mānasē mama || 7.43 ||*

254

*mānavaṃ kulamabhūṣayat bhavān*

*mānasaṃ ca mahatāṃ tavānanam |*

*mānavē mayi dayāṃ vidhāya bhōḥ !*

*mānasē mama nivāsayānanam || 7.44 ||*

255

*gānasēvanakutūhalānvitē*

*mānasē vasati tē kilānanam |*

*tyāgarājavibudhō nidarśanaṃ*

*nāgarājatanuratra tē'nujaḥ || 7.45 ||*

256

*kānanēṣu caratastava prabhō -*

*rānanaṃ kavimunirvilōkya tat |*

*kānanēṣu sa satīṃ sarasvatīṃ*

*svānanē kalayati sma varṇayan || 7.46 ||*

257

*madanāntakacāpabhēdinō*

*vadanaṃ tē vasudhāsutāpatē ! |*

- sadanaṃ ramaṇīyatāśriyō  
madanantātulamaṅgalāspadam || 7.47 || 258
- vasumatīsutāvallabhasya tē  
vadanavārijaṃ vāritāśubham |  
varavilōcanaṃ vātajēḍitaṃ  
vasatu mānasē māmakē sadā || 7.48 || 259
- pavanabhūnutaṃ pāvanaṃ paraṃ  
paśupatērmanaḥpañjarasthitam |  
paraśudhāriṇaḥ pathi munērgirā  
parama ! tē smitaṃ bhāvayē mukham || 7.49 || 260
- śrīman ! tē mukhajaṃ mahō hi mahitaṃ śītaṃ saraḥ kōmalaṃ  
tasmin tē mukhamēva tāmarasatāṃ ramyāṃ parāṃ gāhatē |  
tasmin krīḍati nissamā'timadhurā saundaryalakṣmīrnava  
sā mē sautu sukhāni santatamiyaṃ śrīrāmacandra !  
prabhō || 7.50 || 261
- mandō na mattō bhuvi mānavō'sti  
tvattō hi nūnaṃ na pumān hi dhīmān |  
mandasmitaṃ kēna tavānanē'bhūt  
madarthamēvēti vitarkayāmi || 7.51 || 262
- manuṣyarakṣāṃ bhagavan ! vidhātuṃ  
manuṣyatāmāpa bhavān yathā vā |  
smitaṃ tathēdaṃ mama rakṣaṇāya  
mandasya mandatvamavāpa nūnam || 7.52 || 263

satyaṃ tadētat yadidaṃ svapārsvē  
yatṛādharaṃ svēna sudhāmayēna |  
dhāmnā pariṣkṛtya sarāgamindhē  
rakṣādharaṇāṃ hi śucisvabhāvaḥ || 7.53 || 264

dvijarājatiraskṛtiṃ dadhat  
tvadharasyāpi puraskṛtau ratam |  
bhavatō raghunandanānanaṃ  
tadidaṃ śaṃsati sajjanaḥ param || 7.54 || 265

ahō ! viśuddhāṃ dvijapaṅktimantaḥ  
sañchādayatyēṣa kilādharō yat |  
tvadānanaṃ tatpraṇayaṃ vidhattē  
sarvassagandhēṣu tanōti maitrīm || 7.55 || 266

dōṣō mahānēṣa tathā'pi rāma !  
tvadānanaṃ karṣati mānasaṃ naḥ |  
saundaryasāraikanidhau hi dōṣaḥ  
nōnmēṣamṛcchatyapi bhāsamānaḥ || 7.56 || 267

tavānanaṃ sārasamēva satyaṃ  
kanyā bhuvah sā rasamatra bhukṭē |  
saundaryabhūsārasamētamētat  
yatsaṃsṛtissā rasamatra sauti || 7.57 || 268

kandarpadarpaṃ haratastavēdaṃ  
mandasmitaṃ varṇayituṃ pravṛttaḥ |  
mandaṃ pratīdaṃ smitamityapīmaṃ  
mandasmitārthaṃ prakatīkarōmi || 7.58 || 269

- mandō hi lōkē madayaṃ samastah  
 mandaṃ tamēnaṃ prati matsmitaṃ tat |  
 mandaṃ smitaṃ jātamitīmamarthaṃ  
 mandāya mahyaṃ vadasīti bhāti || 7.59 || 270
- sudhādhare tavādhare dharāsutākṛtādarē  
 varānanē sthirāsanē'yi rāma ! tē ramētarām |  
 tavānanaṃ sarōruhaṃ dalaṃ kilāddharō'tra tē  
 madhu smitaṃ manōharaṃ mamāntarastu santatam || 7.60 || 271
- adhaḥ sthitaṃ tavānanē tatō'dharaṃ prakīrtitam  
 na kēvalaṃ tadēva tē vacōvilāsasampadi |  
 akāraḥasya dhāraṇaṃ karōti yattatō'dharaṃ  
 dharāsutāpatē ! tarāṃ jayatyatō manōharam || 7.61 || 272
- amṛtaṃ dhriyatē tatō'dharaṃ  
 tadahaṃ tatra ratā yadīti nō |  
 dharayā kṛtalālanē'dhare  
 niratā syāmiti jānakīvacaḥ || 7.62 || 273
- mukhaṃ tvadīyaṃ śaradindurēva  
 saundaryasindhau pratibimbitāṅgaḥ |  
 śaraprarōhō'sya samīpabhūmau  
 sandṛśyatē kiñcidivāptavṛddhiḥ || 7.63 || 274
- mukhaṃ tvadīyaṃ śaradindurēva  
 kanyā'tra pārśvē janakasya putrī |  
 cāpō'pi pārśvē'tra paratra bhāti  
 svāmīnītaḥ kiṃ nu vimarsānīyam ! || 7.64 || 275

- muhyanti khāni sakalasya yadīkṣaṇēna  
 mugdhā kharasya bhaginī yadalābhavidhā |  
 munyuttamā hṛdayakhē yadupāsātē tē  
 mugdhaṃ mukhaṃ mama mudam tadidaṃ tanōtu || 7.65 ||* 276
- rāma ! rāma ! tava ramyamānanaṃ  
 mānasē vasatu māmakē sadā |  
 yēna sā matiranēna saṃsṛtēḥ  
 mārgatō bhavati nirgatā bahiḥ || 7.66 ||* 277
- samōnnatasunāsikaṃ sarasamandahāsōjjvalaṃ  
 sarāgamadhurādharmaṃ subhagagaṇḍasanmaṇḍanam |  
 sudhākaraparārdhajit vimalaphālapālīkalam  
 sadā vasatu mānasē vadanamasya sītāpatēḥ || 7.67 ||* 278
- rāmānanaśrīrmama bhātu cittē  
 yā mānavānāmamṛtaṃ tanōti |  
 rāmānanaśrīrmama māstu cittē  
 yā mānavānāmanṛtaṃ prasūtē || 7.68 ||* 279
- rāmānanaśrīrmama bhātu cittē  
 kāmādidōṣānapasārayantī |  
 rāmānanaśrīrmama māstu cittē  
 kāmādidōṣānabhivardhayantī || 7.69 ||* 280
- yatrānṛtasparśalavō'pi na syāt  
 tatrāmṛtaṃ nṛtyati sarvadaiva |  
 atrānanaṃ bhāti nidarśanaṃ naḥ  
 mitrānvavāyāt uditasya viṣṇōḥ || 7.70 ||* 281

vadanam vasudhāsutāmanō -

madanam vardhayadadbhutākṛti |

sadanam sakalāsriyāmidam

madanantāghatatērnivāraṇam || 7.71 ||

282

indrāgnī bhavatō mukhādabhavatām ityāha mānyā śrutih

satyam hāsasudhā sudhāśanapatēḥ jātam nidānam janēḥ |

raktō yō'dhara ēṣa tasya śikhinaḥ raktām śikhām bibhrataḥ

vēdōktiṃ nipuṇam param vimṛsatām arthō'tirasyō

bhavēt || 7.72 || 283

jātō brāhmaṇa ēṣa tē vadanataḥ

brahmabruvan tat katham

hanta ! brahma samāśritam smitamidam

karṇāśritam tat punaḥ |

saṃraktādhararaktamētadubhayam

brūtē yatastad dvayam

kṛtvā kāraṇamāvirāsa vadanāt

ityasti tat sāmpratam || 7.73 ||

284

adharakisalayādhyam nāsikākuḍmalam tē

subhagamasṛṇagaṇdashānaśākhāntadēśam |

vipulavitulaphālaśrīphalaprāptaśōbham

bhajati vadanamētat kalpakānōkahatvam || 7.74 ||

285

pautrasya bāṇatvamavāpya sa tvam

puratrayadhvaṃsakaraḥ kilāsīḥ |

putrasya bāṇatvamidam mukhē tē

manō janānām svavaśam vidhattē || 7.75 ||

286

<p>nāsāgrajāgranmaṇinā'dharastē mandasmitaṃ cāpi manāgivēdam   sañchādītē kinnvatha saṃskṛtē vā dṛṣṭiṃ janānāṃ haratassamēṣāṃ    7.76   </p>	287
<p>nāsā tavēyaṃ vadanasya bhūṣā śvāsāvalī vēdavatiha jātā   śvāsāvaliṃ lōpayati sma satyaṃ dāsānanīṃ āśaranāśakārin !    7.77   </p>	288
<p>vidhuntutatvaṃ vadanam tvadīyaṃ padmaśriyō vāraṇatāṃ ca dhattē   tathā'pi citraṃ kavayassamē'mī vidhuṃ ca padmaṃ ca mudhā vadanti    7.78   </p>	289
<p>rāgaṃ paraṃ dhṛtavatā dvijapaṅktiśōbhāṃ uccaissadā'pidadhatā dadhatā'dharatvam   agrē grhītamapi tē vadanam tadētāt sammānitaṃ kila satāṃ patibhīrvibhāti    7.79   </p>	290
<p>ānanam tava vibhāvayē vibhō ! kānanam na khalu tatra saṃśayaḥ   yatsutuṅgamṛgalāñcchanam vaha - tyambujātamapi śōbhanam param    7.80   </p>	291
<p>sītārāmābhirāmaṃ subhagamatarāṃ paśyatāṃ mānavānāṃ cakṣuścētōharam tē dvijagaṇapariṣa - cchādakasvādharaḍhyam  </p>	

<i>śrīman ! svāmin ! tadētat vadanamapi vibhō ! bhāti tulyaṃ tadētat tvatkaṃ satkaṃ ca mānyaṃ sadanamiti bhidā kāpi nāsti dvayōrvai    7.81   </i>	292
<i>uttamē vadanamaṇḍalē śubhē tāvakē bhavati yō'dharaḥ prabhō !   sō'yamēva vahatē surāgatāṃ tatparāḥ kimuta tatparō vada    7.82   </i>	293
<i>nāsi kāmajayatō'ti sundaraḥ ? nāsi kā subhagajānakīha sā   nāsikētyakalayat sa dhāvatīm nāsikāviraḥitāṃ hi lakṣmaṇaḥ    7.83   </i>	294
<i>nāsādarassvōpari vartamānaḥ satyaṃ sarāgō bhavitēti tattvam   nāsādharō'yaṃ sa bhavan sarāgō nijādaraṃ darśayatīha yattat    7.84   </i>	295
<i>nāsēti nārī ramaṇīyadēhā sā cōpariṣṭādiha sanniviṣṭā   tasyāṃ sarāgō'styadharaḥ kilāyaṃ tanmandahāsō'pi sa jṛmbhatē'tra    7.85   </i>	296
<i>nāsāmimāṃ yaḥ kila sēvatē saḥ nāsāramārgē ramatē kadā'pi   nā sārabhūtō bhuvanē sa ēva nāsāṃ girāṃ kō'pi viparyayōsti    7.86   </i>	297

- nāsāgramuktābharanōttamasya  
bhāsā trasan rāgayutōdharō'pi |  
trāsānuṣaṅgēṇa vinā kṛtasya  
nāsāvahō naiva vikāramēti || 7.87 || 298
- nāsā vibhō ! campakakuḍmalaṃ tē  
yasyādharah pallavatāṃ bibharti |  
palāsatāṃ lōcanayugmamētat  
yat paśyatāṃ nētrakulaṃ dhinōti || 7.88 || 299
- nāsā na tē dīpaśikhaiva sēyaṃ  
tatrādharah pātratayā vibhāti |  
suvarṇapātraṃ kila phālamētat  
tatrālakāḥ dhūmatayā lasanti || 7.89 || 300
- mugdhaṃ mukhaṃ tē raghuvaṃśanātha !  
bimbādharah tuṅgasamānanāsam |  
kapōlaphālīyugalābhirāmaṃ  
matirmadīyā paricumbatīyam || 7.90 || 301
- skandō yasya tridaśasamitau sāmyamāpnōti kiñcit  
saundaryaśrīviharaṇanidhiḥ sā"śvinī dēvatā vā |  
mandākinyā makuṭagatayā maṇḍitāmnātanāmnaḥ  
mandō hāsō mama diśatu śaṃ maithilīvallabhasya || 7.91 || 302
- sundastriyō bhīkaragarjanē'pi  
kundaprabhaṃ kauśikananditaṃ yat |  
mandasmitaṃ tanmanuvaṃśakētōḥ  
mandasya mē māndyamapākarōtu || 7.92 || 303

- indōḥ sāmyaṃ vahati vadanam yasya rākānīśāyāḥ  
 sandōham yō vitarati mudāṃ paśyatāṃ mānavānām |  
 sundō naṣṭaḥ saha sahabhuvā yēna tasyāsyā jētuḥ  
 mandō hāsō jayati madhurō mārutērdaivatasya || 7.93 || 304
- vakṣaḥ pradēsē mama saṃniviṣṭā  
 rāmā ramā viṣṇutayā sthitasya |  
 rakṣaḥ pradēsē'dya nivēsītā'bhūt  
 iti smitaṃ tē mitamastu bhūtyai || 7.94 || 305
- mandōdarīyaṃ mayakanyakā'syāḥ  
 mandō'darō'bhūt patirāsūrēndraḥ |  
 maindasya vācēti tavānanē yad  
 mandasmitaṃ tat kimu rāghavēdam || 7.95 || 306
- mandasmitaṃ tē madhurādharāntaḥ  
 sudhānidhiṃ kañcana niścinōmi |  
 yataścyutāṃ yatsakṛdēva vāṇiṃ  
 āsvādayantō vibudhā jayanti || 7.96 || 307
- hāsō hi mandastava bhāti mānyaḥ  
 dāsō'pi mandastava cāsmi mānyaḥ |  
 nāsāśrayō'yaṃ bhavatō'sti dṛśyaḥ  
 nā sāsrayō'haṃ bhavatāsmi dṛśyaḥ || 7.97 || 308
- mandasmitēna madhurādharasaṅgatēna  
 nāsāpuṭēna navacampakakōmalēna |  
 saṃvīkṣaṇēna sarasīruhasārabhājā  
 santāpa ēṣa sakalō mama śāntimēti || 7.98 || 309

- lakṣārcanānatajanāvanadīkṣitasya*  
*śrīrāghavasya hṛdayaṃ nitarāṃ dhinōti |*  
*mandasmitaṃ mukhasarōjavikāsadāyi*  
*vyaktaṃ vadatyatha hṛdaṃ paramābhirāmam || 7.99 ||* 310
- kanyāpuṣyē majjanaśrīmahē'smin*  
*kākaṃ dṛṣṭvā kampamānāṃ tu sītām |*  
*dṛṣṭaśrīmanmārutissaṃvidhatsē*  
*mandaṃ hāsaṃ matprabhō ! mañjulaṃ tvam || 7.100 ||* 311
- karpūrataptaṃ karayōrmama tvam*  
*pradāya pātraṃ vyathitaṃ vidhāya |*  
*mahaśadhaṃ cātha madhu pradāya*  
*mandasmitaṃ rāghava ! santanōṣi || 7.101 ||* 312
- ēvaṃ vyathā tē bhavitā bhavē ta -*  
*cchāntiśca sadyō na bhayaṃ prayāyāḥ |*  
*iti smitaṃ yattanuṣē tadēva*  
*mōdāya bhūyaśśaraṇaṃ prapadyē || 7.102 ||* 313
- taptēna taptaṃ payasā kila tvām*  
*apālayaṃ bālatamaṃ purēti |*  
*ālōkya māṃ mandamiti smitō'si*  
*vayastavēdaṃ tvaritaṃ prayāti || 7.103 ||* 314
- vayaśca bhūyō manasastathā'pi*  
*vayō navaṃ nāma tathaiva nityam |*  
*jayōdayaṃ puṣyati citramētat*  
*mandasmitaṃ naiva tathaiva rakṣa || 7.104 ||* 315

<i>mandasya mē manmathamarditasya mādhuryacāturyabahiṣkṛtasya   dhairyēṇa dūrīkṛtamānasasya mandasmitaṃ maṅgaladaṃ tavāstu    7.105   </i>	316
<i>amandalakṣmīlalitālayāya marandadhārāmadhurādharāya   anantasanmaṅgaladāyakāya mandasmitāyāstu namō namastē    7.106   </i>	317
<i>vairāgyavijitasvāntaiḥ prapattivijitēśvaraiḥ   anukrōśaikavijitairityupādēśi dēśikaiḥ    7.107   </i>	318
<i>   iti prakīrṇaspandaḥ samāptaḥ   </i>	